

విషయసూచిక

1. నా శైలము	1
2. నా కోట	11
3. నా విమోచకుడు	17
4. నా దేవుడు	26
5. నా బలము	39
6. నా కేడెము	46
7. నా రక్షణ శృంగము	50
8. నా ఉన్నత దుర్గము	57

1వ అధ్యాయము

నా శైలము

యెహోవా నా శైలము (బండ) కీర్తన 18:2. జీవితములో సంపూర్ణముగా ఆనందించవలెననినచో, యెదటగా యెహోవా నా శైలమును ఆత్మీయ అనుభవము కలిగియుండవలెను. దేవుని వాక్యములో ప్రభువు “బండ” అని పిలువబడుట మనము చూచుచున్నాము. ఆ బండ క్రీస్తు (1 కొరింథీ. 10:4). కనానులో ప్రవేశించుటకు ఇశ్రాయేలు ప్రజలు 38 సం॥లు అరణ్యములో తిరుగవలసి వచ్చినది. అది ఎడారి మరియు గొడ్డుబారిన అరణ్యము. అచ్చట త్రాగుటకు నీరు లేదు. చూచుటకు రమ్యమైన పృథ్వీములు లేవు. బండలు మూత్రముండెను. ఆ బండల నుండి నీరు వచ్చెను. వారును, వారి పశువులును ఆ నీరు త్రాగిరి. వారు ఆ బండ వారిలో సంచరించుటయు, ఆ బండయే వారికి నీటి ననుగ్రహించుటయు చూచిరి. మన ప్రభువైన యేసుక్రీస్తు మన బండయని చూపుటకు ఎంత లేటయైన సాదృశ్యము!

మనము నిజమైన దేవుని ప్రేమను రుచింపక మునుపు ఆయన శక్తిని మన జీవితములో అనుభవించుటకు ప్రభువైన యేసుక్రీస్తు మన బండయని ఎరుగవలెను. అందువలననే యెహోవా నా శైలముని కీర్తనల గ్రంథకర్త కీర్తన 18:2లో చెప్పుచున్నాడు. లూకా 6:47,48లలో ప్రభువైన యేసుక్రీస్తు తనను తాను అదే పేరుతో పిలుచుకొనుచున్నాడు. “నా యొద్దకు వచ్చి, నా మాటలు విని వాటిచొప్పున చేయు ప్రతివాడును... వాడు ఇల్లు కట్టవలెనని యుండి లోతుగా త్రవ్వి, బండమీద పునాది వేసిన వాని పొలియుండును. వరదవచ్చి ప్రవాహము ఆ యింటిమీద పడిగా కొట్టినను అది బాగుగా కట్టబడినందున దానిని కదిలించలేక పోయెను”.

ఆయన చెప్పినది మన మందరమును గ్రహించ గలుగునట్లు ఈ విధముగా గూడమైన, గుర్తింప తగిన సత్యములను చిన్న ఉపమానముల ద్వారా ఏ విధముగా ఆయన తెలియజేయు చున్నాడో గమనించుడి. మనము ఇల్లు కట్టునప్పుడు, జ్ఞానులమైన యెడల, వర్తము, తుఫానులు మొదలగువాటి విషయమై ఆలోచించి, ఆ ఆపాయముల నుండి రక్షించుకొనుటకు భద్రత నేర్పరచుకొందుము. వరదలు రావచ్చు, విస్తారమైన వర్షములు కురియవచ్చు. ఇట్టి ఈ తుఫానులన్నియు మన జీవితములో నెదుర్కొనవలసిన శ్రమలను సూచించుచున్నవి.

మనము తెలివిగల వారమైనను, గొప్ప వారమైనను, ధనవంతులమైనను ఏ భేదము లేకుండ సాధారణముగా సంభవించు శ్రమల నుండి తప్పక వెళ్ళవలసియున్నది. చిలయనగా పాపమువలన భూమిమీదికి శాపమువచ్చి యున్నది. కావున మనవులమైన మనము భూమిమీదికి వచ్చిన శాపము నెదుర్కొనుటకు సిద్ధపడవలెను. యేసుక్రీస్తు అను బలమైన బండపై వేసిన పునాదిపై నీ గృహమును కట్టిన యెడల: వర్షము, వరద తుఫానులు వచ్చినను నీవు భద్రపరచబడి సురక్షితముగా నుండువని యేసుక్రీస్తు ప్రభువు చెప్పుచున్నాడు. లేనియెడల ఆ యిల్లు కూలిపోవును. అది యొక గొప్ప పతనము. లూకా 6:49లో ప్రభువైన యేసుక్రీస్తును తమ స్వంత అనుభవముగా ఎరుగనివారు, ఇసుకపై కట్టబడిన ఇంటితో పోల్చబడియున్నారు. అది వెంటనే పడిపోవును. ఆ యింటి యొక్క నాశనము బహు గొప్పది. అనగా అచ్చట భయంకరమైన నష్టము, బాధ, మరణము కలుగును. నీకు భద్రత కలిగియున్నదని నిశ్చయించుకొనుటకు యేసుక్రీస్తు నీ పునాది యనెడి నిశ్చయమైన స్వంత అనుభవమును నీవు కల్గియుండవలెను. 1 కొరింథీ 3:10,11లో మనము ఏ విధమైన తుఫాను, వరద వర్షములచే కదలించబడని నిజమైన పునాదిని చూచుచున్నాము. ప్రభువైన యేసుక్రీస్తు జీవితములో

కలుగు ప్రతి తుఫానును జయించియున్నాడు. అందువలననే యోహాను 10:17, 18లలో తన శిష్యులతో ఈలాగు చెప్పుచున్నాడు. “నేను నా ప్రాణమును పెట్టుచున్నాను. ... ఎవడును నా ప్రాణము తీసికొనడు, నా ఆంతట నేనే దానిని పెట్టుచున్నాను. దానిని పెట్టుటకు నాకు అధికారము కలదు. దానిని తిరిగి తీసికొనుటకును నాకు అధికారము కలదు”. ప్రతివానిని స్వస్థపరచుట, ఆశీర్వదించుట ద్వారా ఆయన తన శక్తిని ప్రేమను కనుపరచెను. ఆయన కొరడాలతో కొట్టబడుటకు, తనపై ఉమ్మివేయుటకు వారిని అనుమతించినప్పుడు ఆ శక్తి మరి ఎంతో గొప్పదిగా యున్నది.

సమరయులు ప్రభువైన యేసుక్రీస్తుకు ఒక రాత్రి నిద్రించుటకు స్థలమివ్వనందున శిష్యులకు వారిపై బహు కోపము కలిగినది (లూకా 9:53). ఈ ప్రజలను ప్రభువైన యేసుక్రీస్తు అనేక పర్యాయములు ఆశీర్వదించెను. ఇప్పుడు ఆయన తన మార్గములో సమరయ గుండా యెరూషలేమునకు పోవుచుండెను. సమరయులు ఒక రాత్రి అచ్చట బస చేయుటకు అనుమతించెదరేమో ఎరుగవలయునని యోహాను యాకోబులతో చెప్పెను. కాని వారు అట్టి అనుమతిని నిరాకరించిరి. అందువలన యోహాను యాకోబులకు వారిపై బహుకోపము కల్గి “మీరు ఎంత కృతఘ్నులు. ఎన్నో పర్యాయములు ప్రభువు మిమ్ములను కనికరించి స్వస్థ పరచెను. కాని ఒక్కరాత్రి ఆశ్రయమిచ్చుటకు నిరాకరించుచున్నారు” అనిరి. అప్పుడు శిష్యులు “ప్రభువా, ఆకాశమునుండి అగ్ని దిగిపచ్చి వీరిని నాశనము చేయునట్లు మేమాజ్ఞాపించుట నీకిష్టమా” అని అడిగిరి. ప్రభువు వారిని గట్టించి నేను నశింపజేయుటకు రాలేదు గాని రక్షించుటకే పచ్చితిననెను. అందువలననే తాను ఇష్టపూర్వకముగా కొరడా దెబ్బలు తిలెను, ఉమ్మివేయించుకొనుటకు ఒప్పుకొనెను. ఆయన సర్వశక్తిమంతుడు, మరణముపై శక్తిగలవాడు. జీవితములోని ప్రతి తుఫానుపై శక్తిగలవాడు

గనుక తాను తలచియుండిన యెడల తానే స్వయముగా ఆకాశమునుండి అగ్నిని వరిపియుండవచ్చును. కాని ఇష్టపూర్వకముగా తాను అప్పగించుకొనెను. ఎందుకు? మనము పాపశాపముల నుండి విడుదల నొందుట కొరకే. తాను పొందిన బాధకరమైన శ్రమల ద్వారానే సర్వలోకమునకు ఆయన నిత్య ఆశీర్వాదము లివ్వగోరెను.

కొరదాలతో కొట్టి ఉమ్మిచేయుట ద్వారా తాను జయించెదనని సాతాను తలంచెను. కాని అదే శ్రమద్వారా ఆ సాతాను చితుక ద్రోక్కబడెను. అందువలననే మనమెంత నీచమైన పాపులమైనప్పటికి, దేవుని బలమైన ప్రబలుగా కాగలము. ఆయన తన శ్రమ, బాధలలో చూపించిన శక్తి, అద్భుతములు జరిగించబడినప్పుడు చూపించబడిన శక్తి కంటె ఎంతో గొప్పది. మనమాయన నెరిగి శ్రమలద్వారా మనము బలమైన గట్టి పునాదిమీదికి రావలెనని ప్రభువు కోరుచున్నాడు. మనము అటువంటి పునాదిమీదికి వచ్చినప్పుడు ఎటువంటి శ్రమయైనను, పేదరికమైనను, దీర్ఘకాలపు వ్యాధియైనను, శత్రువుల వలన కలుగు హింసలైనను, మరణమైనను మన సమాధానమును, సంతోషమును తీసివేయలేవు. కాని మన సమాధానము నడివలె అధికమగును. మన సంతోష సమాధానములు ఆస్తులపైన, ధనముపైన, స్థానముపైన ఆధారపడి యుండవు. ప్రభువు మనలను ఏ ప్రదేశములో నుంచినను, ఏ పరిస్థితిలో నుంచినను మన సమాధానము అభివృద్ధి చెందును.

సముద్ర తీరమునకు పోయినప్పుడు అలలు ఉధృతముగా పైకిలేచుట మనము చూచెదము. ఒక పర్యాయము నేను అమెరికా నుండి సముద్రములో ప్రయాణము చేయునప్పుడు గొప్ప తుఫాను లేచెను. 24 గంటలలో రెండు మైళ్ళు మాత్రమే ఓడ ప్రయాణము చేయగలిగెను. సముద్రపు అలలు 80 అడుగులు పైకి లేచుచుండగా ఓడ తూలుచూ వుండెను. అటువంటి రేగిన అలలు పైపైన మాత్రమే కనుపించును. కాని

కొన్ని అడుగుల లోతులో చూచినచో పరిపూర్ణమైన ప్రశాంతి యుండును. పైన లెగిన అడుగు లోలోపల నెమ్మదియునుండును. ఇది మన అనుభవముగా పొందవచ్చును. సమస్త జ్ఞానమునకును మించిన సమాధానము ఇది. సమాధానము మన హృదయములలో మనము కలిగియుంచవచ్చును. “నీ ధర్మశాస్త్రమును ప్రేమించు వారికి ఎంతో నెమ్మది కలదు. వారు తూలి తొట్టిల్లుటకు కారణమేమియు లేదు” (కిర్తన 119:165) అని దేవుని వాక్యము చెప్పుచున్నది. అదే విధముగా యెషయా 26:3లో “ఎవని మనస్సు నీ మీద అనుకొనునో వానిని నీవు పూర్ణ శాంతిగలవానిగా కాపాడుదువు”. ప్రభువు తానే ఈ విధముగా చెప్పుచున్నాడు. “శాంతి మీ కనుగ్రహించి వెళ్ళుచున్నాను. నా శాంతినే మీ కనుగ్రహించుచున్నాను. లోకమిచ్చునట్లుగా నేను మీ కనుగ్రహించుట లేదు” పునరుత్థానుడైన తరువాత మొట్టమొదటిగా శిష్యులతో ఆయన చెప్పిన మాట “సమాధానము మీకు కలుగునుగాక”. సమాధాన కర్తయగు ప్రభువు తానే యెల్లప్పుడును ప్రతివిధము చేతను మీకు సమాధానము అనుగ్రహించునుగాక” అని 11 థెస్స. 3:16లో అపొస్తలుడైన పౌలు వ్రాయుచున్నాడు. జీవముగల రక్షకుడైన యేసుక్రీస్తు ప్రభువుద్వారానే ఈ సమాధానము మనకు దొరుకును. అందువలననే మనము ఆ బండలైన పునాదిపైకి రావలెనని ఆయన కోరుచున్నాడు. మన విశ్వాసమును కదలించుటకు ఈ లోకపు శ్రమలు రావచ్చును. కాని నీవు నిజముగా “అవును యెహోవా నా శైలము” అని చెప్పగలవా? ప్రభువు కొరకై విశ్వాసముతో స్థిరముగా నిలిచెదవా? అనేక భయములతో అతురత కలిగి కలవరము చెందుచున్నావా? సామాన్యమైన విశ్వాసముతో “ప్రభువు నీ శైలమను వ్యక్తిగత అనుభవము” నీవు కలిగియుండవలెన్నని ఆయన కోరుచున్నాడు.

ఇప్పుడు ఒక ప్రశ్న రావచ్చును. ఆయన జీవముగల రక్షకుడని ఏ విధముగా ఋజువు చేయగలవు? ఆయన జీవముగల రక్షకుడని నిరూపించుటకు పరిశుద్ధ గ్రంథములో ఏడు ఋజువులున్నవి.

1. మరణమును మ్రింగివేసెను :

యేసుక్రీస్తు ప్రభువుకు 700 సం॥లు ముందుగానే ప్రవక్తయైన యోషయా, ప్రభువు వచ్చి మన పక్షమున మరణమును ఆయన గెలుచునని విజయమున మరణము మ్రింగివేయబడునని ప్రవచించెను (యోషయా 25:8). అదే ప్రవక్త యేసుక్రీస్తు యొక్క జననమును గురించి కూడ ప్రవచించెను. జయించుటకు ఎవరికైననుబలమైన శత్రువు మరణమే. మరణము నెచ్చడు ఎవరును జయించలేదు. ఎంత దీర్ఘకాలము జీవించినను ఎంత గొప్ప కార్యములు చేసినను సమయము వచ్చినప్పుడు వారు మరణించుదురు. ఎన్నటికి వారు తిరిగి జీవించరు. కాని ఇక్కడ మరణమును మ్రింగినవానిని గురించి వ్రాయబడియున్నది. మనము ఆహారమును మ్రింగునట్లు ఆయన మరణమును మ్రింగివేసెను. ఇది మొదటి గొప్ప ఋజువు. ఆయనపై మరణమునకు ఎటువంటి శక్తియు లేకపోయెను. నీ కొరకై, నా కొరకై ఆయన దానిని జయించెను.

2. మరణముపై విజయము.

మూడవ దినమున తాను ఏవిధముగా లేచునో ప్రభువే ప్రవచించెను (మార్కు 9:31). నా ప్రాణమును పెట్టి దానిని మరల వెనుకకు తీసికొందునని ఎవరును చెప్పలేరు. కాని యేసుక్రీస్తు ప్రభువు ఈ విధముగా చెప్పెను. ప్రాణమును పెట్టుటకును నాకు అధికారము కలదు. దానిని తిరిగి తీసికొనుటకును నాకు అధికారము కలదు (యోహాను 10:18). ఆయన ప్రవచించిన రీతిగా తిరిగి లేచి మూడవ దినమందు అనేక మందికి 10 పర్యాయములు ప్రత్యక్షమాయెను.

3. భాళీ సమాధి

నేటి పరకు ఆయన శరీరమును పాతిపెట్టిన సమాధి భాళీగానే యున్నది (లూకా 24:2,3). దానిని దర్శించుటకు ప్రపంచములోని అనేకమంది ప్రజలు వచ్చెదరు. సమాధులన్నియు ఎముకలతో నిండియుండును. కాని ఈ సమాధి నేటివరకు భాళీగానే యున్నది.

4. దూతలు ప్రకటించుట

ఆ పునరుత్థాన దినమున దూతలు కూడ వచ్చి ఆ విషయమును ప్రకటించుట, యేసుక్రీస్తు ప్రభువు జననమును ప్రకటించుటకు దూతలు వచ్చిరి. ఆయన పునరుత్థానమును ప్రకటించుటకు కూడ వారు వచ్చిరి. "ఆయన ఇక్కడ లేడు ఆయన లేచి యున్నాడు" అని వారు చెప్పిరి (లూకా 24:6). ఆయన జీవముగల రక్షకుడు, మనకొరకై ఆయన మరణమును గెలిచెను.

5. ఆయన ప్రత్యక్షత

ఆయన తిరిగి లేచిన తరువాత పలువిధ ప్రజలకు కనిపించెను. 40 దినములలో 10 పర్యాయములు కనిపించెను. పునరుత్థానమున 40 పర్యాయములు కనిపించెను. మొట్టమొదటిగా మగ్గలేనే మరియుకు ప్రత్యక్షమై "అమ్మా ఎందుకు ఏడ్చుచున్నావు" అనెను (యోహాను 20:15). ఆ ఉచయముననే ఇతర స్త్రీలకు కనిపించెను (మత్త 28:9). మూడవ పర్యాయము సీమోను పేతురునకు కనిపించెను. చాల్లవసారి ఎమ్మాయు మార్గములో పోవుచున్న ఇద్దరు శిష్యులకు కనిపించెను. తరువాత తలుపులు కట్టికీలు మూసికొని మేడగదిలోనున్న శిష్యులకు కనిపించెను. దాని తరువాత ఐదువందలకు యెక్కువైన సహోదరులకు కనిపించెను (కొరింథీ

15:6). తరువాత తోమాకు, తరువాత తిబెరియ సముద్ర తీరమున నున్న శిష్యులకు ప్రత్యక్ష పరచుకొనెను (యోహాను 21:4). 10వ పర్యాయము పరలోకమునకు ఆరోహణమగునప్పుడు బేతనియలో ప్రత్యక్షమయ్యెను (లూకా 24:51).

6. ఆరోహణమైన తరువాత ఆయన ప్రత్యక్షత

సైఫను రాళ్ళతో కొట్టబడినప్పుడు అతనికి కనబడెను: దమస్కు మార్గములో పాలుకు ఆయన ప్రత్యక్షమై “సౌలా! సౌలా! నీవు నన్నెందుకు హింసించుచున్నావనెను”. ‘నీవెవడవు ప్రభువా?’ అని సౌలు ప్రశ్నించినప్పుడు “నేను నీవు హింసించుచున్న యేసును” అని చెప్పెను (అపొ.కార్య. 9:4,5).

7. జీవముగల రక్షకుడు

ప్రకటన 1:18లో, “నేను జీవించువాడను; మృతుడనైతినిగాని ఇదిగో యుగ యుగములు సజీవుడనై యున్నాను” అని ప్రభువు యోహానుతో చెప్పెను. అదే జీవముగల రక్షకుడు నీ హృదయములోనికి రావలెనని కోరుచున్నాడు. అందుకొరకే ఆయన తిరిగి లేచెను. అమగ్నమైన చీరముతో మనము సత్యత్వము తనతో నుండవలెనని ప్రభువు కోరుచున్నాడు. ఎటువంటి కష్టమున్నను, బాధయున్నను, వేదనయున్నను, కష్టమున్నను నీ హృదయములో సమాధానము కలిగియుండువు. ఆహ్వాన వాల్చిలను, నారక్షణ; నన్ను సదిపించువాడు, బోధించువాడు అని అప్పుడే చెప్పిగలవు. అన్ని పరిస్థితులలో నాకు సమాధానము గలదు అని చెప్పిగలవు. ఆ విధముగా ఆయన నీకు చైలముగా నుండవలెనని కోరుచున్నాడు. నీ పాపమును, నీ శిక్షను తొలగించుటకై నీకు బదులుగా ఆయన మరణించెను. ఆయన ఏ పాపము నెరుగడు. ఏ పాపమును చేయలేదు. ఆయన

సర్వశక్తిమంతుడు, మరణముపై, రోగముపై, దయ్యములపై, సమస్త సృష్టిపై అధికారము కలిగినవాడు. ఆయనను ఆయన సిలువలో మరణించెను. మనము భరించలేని శిక్షను, తీర్పును ఆయన మన పక్షముగా ఇష్టపూర్వకముగా భరించి తన్ను తాను అప్పగించుకొనెను. ఇప్పుడు ఆయన నీలోనికి రావలెనని నీ హృదయ ద్వారమును తట్టచున్నాడు. ఆయన ఏ శక్తితో లేచెనో ఆ శక్తియే నీ జీవితములో వచ్చు ప్రతి తుఫానును గెలుచుటకు సహాయపడును. నీ వెచటనున్నను నీ హృదయములో ఆయన సమాధానముండును. ఆయన నిన్నెన్నడు విడబాయడు. అటువంటి అనుభవము నీకు కావలెనా? జీవితములో భయములన్నిటిని విడచిపెట్టి రక్షకునిపై, జీవముగల బండపై విశ్రాంతి తీసికొనుము. ఈ అనుభవమును గలిగిన మేము దేవుని స్తుతించుచున్నాము. ఒక సాక్ష్యముగా దీనిని చెప్పగలము. ఇది నీ అనుభవముగా కూడ కాగలదు. అటువంటి అనుభవమును ప్రభువు మీ కనుగ్రహించును గాక!

☆☆☆

2వ అధ్యాయము

నా కోట

మన నైలమైన జీవముగల రక్తకుడు ఇప్పుడు కోటగా కూడ ఉండుట చూచుచున్నాము. పూర్వకాలము రాజులు, రాజ కుమారులు వారి భద్రత నిమిత్తము కోటలు కట్టిగియుండిరి. ఇప్పుడు కూడ ప్రపంచములో అనేక స్థలములలో బలమైన కోటలు కనబడుచున్నవి. ఏ దిశ నుండియైన శత్రువు ఎదుర్కొనవచ్చును. కనుక వారిని ప్రతి వైపు నుండి చక్రించుకొనవలెను. ఒకవేళ శత్రువులు అనేక దినములు లేక నెలలు ముట్టడించినప్పుడు కాపలనిన నీరు, ఆహార వసతులను కూడ ఆచర్యుకొనవలెను. ఎట్టి అలక్ష్యము చేసినను ఓటమి కలుగును. బళ్లారిలో టిప్పుసుల్తాను రాజు ఒక (ఫ్రెంచి ఇంజనీరుతో కోటను కట్టించడంబడెను. నలువైపుల గొప్ప గోడలను వారు కట్టవలసె యుండెను. బలమైన అందమగు కోటను కట్టుటకు ఇంజనీరు నమూనాను వేసెను. పని ముగిసిన తరువాత ఇంజనీరు రాజును కోట చుట్టూ తీసికొని వెళ్ళెను. ఒక మూలకు వచ్చినప్పుడు గోడ ప్రక్కన ఒక చిన్న గుట్ట ఉండుట రాజు చూచెను. అప్పుడు టిప్పుసుల్తాను ఇంజనీరును చూచి "ఓ బుద్ధిహీనుడా! గోడకు వెలుపల ఈ చిన్న గుట్టను ఎందుకు విడచితివి? ఆ గుట్టమీద నుండి శత్రువు వచ్చి మనలను ఓడించును గదా!" అనెను. ఇంజనీరు ఎంతో సరుత్వాహుడి ఆత్మహత్య చేసికొనెను. కొన్ని సంవత్సరముల తరువాత బ్రిటిష్ దేశపువారు ఆ కొండమీద నుండియే వచ్చి రాజును ఓడించి కోటను పశపరచుకొనిరి. ఒక చిన్న నిర్లక్ష్యము టిప్పుసుల్తాను రాజ్యమునకు గొప్ప ఓటమిని తెచ్చెను.

ఆత్మీయముగా మనకు జీవితాంతము భద్రత అవసరము. దేవుని వాక్య ప్రకారము క్రైస్తవ జీవితము ఒక యుద్ధభూమి. కొన్ని వారములు మాత్రమే కాదు గాని జీవితాంతము యుద్ధమే. ఎఫెసీ 6:12 ప్రకారము మనము పోరాడునది శరీరులతో కాదు గాని ప్రధానులతోను, అధికారులతోను, ప్రస్తుత అంధకార సంబంధులగు లోకనాథులతోను, ఆకాశ మండల మందున్న దురాత్మల సమూహములతోను పోరాడుచున్నాము. వెవ్వేరు విధములుగా శత్రువు మనలను ఎదిరించును. మనలో బలహీన స్థితిని చూచి వాడు మనపైకి వచ్చును. బళ్లారిలోని ఆ కొట ఎంతో బలమైనది. అయినను ఒక చిన్న నిర్లక్ష్యము గొప్ప నష్టమును తెచ్చెను. అది హృదయ పూర్వకముగా చేసినది కాదు గాని అజాగ్రత్తగా చేసినది. అనేక రకముల శోధనలు మనపైకి వచ్చును. శత్రువు పన్నాగముల నుండి మనలను భద్రపరచుటకు ప్రభువు మన కొటగా నుండును. అదియే దావీదు అనుభవము.

మొదటి సమూయేలు 16వ అధ్యాయములో దేవుడు, 13 ఆడుగుల కంటే ఎత్తుగానున్న గొల్కాతును గొట్టెల కాపరి వడిసెలతో చంపగలిగిన దావీదును గొప్పరాజుగా నుండుటకు ఎట్లు ఏర్పరచుకొనెనో చూచుచున్నాము. దావీదుకు సౌలు కృతజ్ఞుడుగా నుండుటకు బదులు ఆసుయచెంది మూడు పర్యాయములు చంప ప్రయత్నించెను. ఆశ్రయము కొరకు దావీదు పారిపోవలసి వచ్చెను. తన స్వంత భార్య, తన స్నేహితుడైన యోనాతాను, తన బంధువులు, తన సహోదరులు సహితము దావీదును సంరక్షించుటకు, దాచిపెట్టుటకు భయపడిరి. అతడు దేవుని మందిరమునకు పోయెను. అచ్చటి వారు కూడ భయపడిరి. తరువాత అతడు ఒక గుహలో ఆశ్రయము కనుగొనెను. ఆ అదుల్లాము గుహ అతనికి ఒక కొటాయెను (1 సమూయేలు 22:1, 2). అతడు మరి యేదియు కనుగొనలేకపోయెను. హింసలలో, శ్రమలలో నున్న తన

బంధువులు, తన సోదరులు భద్రత నిమిత్తము దావీదు నొద్దకు వచ్చిరి. తన యొద్దకు వచ్చిన వారందరు బహు కష్టదశలో నుండిరి. వారి యొద్ద ధనముగాని, ఆహారముగాని, ఏ యుద్ధ పరికరములుగాని లేవు. అటువంటి పరిస్థితిలో ధనము మరియు అనేక యుద్ధ పరికరములును గల సౌలు యొక్క గొప్ప సైన్యము ఆ గుహను చుట్టుముట్టెను. ఆహారమును కొనుటకుకూడ దావీదుగాని, ప్రజలుగాని బయటకు వచ్చుటకు వీలుగాలేదు. బయట నుండి సహాయము చేయుటకు కూడ ఎవరులేరు. భద్రత నిమిత్తము, ఆహారము నిమిత్తము, స్రుతి అవసరము కొరకు వారు దేవునికి మాత్రమే మొరపెట్టవలసియుండెను. ఆ రీతిగా ఆ గుహ దావీదుకు గొప్పకోటగా నాయెను.

ఒక అద్భుతము జరిగెను. సౌలు సైన్యము గుహ చుట్టు ఆవరించెనేగాని సమీపించి వారిని ముట్టలేకపోయెను. పాలస్తీనాలో ఈ గుహను నేటి వరకు చూడవచ్చును. వారు ఆ గుహలో యే రీతిగా భద్రపరచబడిరో, వారి అవసరములు ఏ విధముగా తీర్చబడినవో అది ఒక గొప్ప అద్భుతము. ఆ గుహలో నున్నప్పుడు దావీదు కీర్తనలు 34, 37, 38, 108, 118లను రచించెను. కీర్తన 34:1, 4, 7, 19, 20లలో తాను ఏ విధముగా దేవుని వెదకెనో, దేవుడు తన మొరవాలకించి తన శ్రమ, హింస, భయములనుంచి ఎట్లు విడిపించెనో, సౌలు సైన్యమునుగాని, ఇంకెవ్వరినిగాని తనను ముట్టకుండ దేవుడు ఎట్లు కాపాడెనో చెప్పుచున్నాడు. ఎడతెగక దేవదూతలు అతనిచుట్టు కావలియుండిరి. అంతేకాకుండ తనతోనున్న ప్రజలందరికి ఆహారము గూడ లభించెను. “సంహపు పిల్లలు లేమి గలవై ఆకలిగొనును. యెహోవాను ఆశ్రయించు వారికి ఏ మేలుకొదువయ్యె యుండదు” అని కీర్తనలు 34:10లో చెప్పుచున్నాడు.

లోయలలో ఆహారము కొరకు గట్టిగా గర్జించుచున్న సింహపు పిల్లలను వారు చూచి, వినియుండవచ్చును గాని ఆశ్చర్యరీతిగా ఆ గుహలో దేవుడు వారి అవసరతలన్నింటినీ తీర్చెను. గొప్ప నీటి ఊటలను కూడ కలుగజేసెను. ఆ గుహలో నేటి వరకు మంచినీటి యూట ఉన్నది. వారు ఆహారము కొరకు ఏ మాత్రము లక్ష్మపెట్టక పాటలు పాడుచు దేవుని స్తుతించుచు నుండిరి. ఆ విధముగా ఆ గుహ బలమైన కోటయెను. సౌలు సైన్యమంతయు కూడ వారిని జయించలేకపోయెను. అదే అనుభవమును 1938లో మేము క్వెట్టా (quetta) పట్టణములో చూచితిమి. అపాయములో దేవుడు మమ్ములను సంరక్షించెను. ఆయన మా కోటగా నుండెను. మనము అనుమానించక ఆయనను నమ్మినయెడల మనకు అప్పుక కోటగా నుండును. మనము పోస్టుమెన్ విశ్వాసమును మాత్రమే కలిగియుండుము. 25 రూపాయల మనియార్డరు (Money Order) తెచ్చినప్పుడు అతడు మనకు 24 రూపాయల నోట్లను, ఒక రూపాయకు పిల్లలయు ఇచ్చును. అంచమిచ్చమనే అడుగడు గాని 24 రూపాయల నోట్లు. ఒక రూపాయ పిల్లల ఇచ్చి మన ముఖములవైపు చూచుచుండును. అదే "పోస్టుమెన్ విశ్వాసము". మనము ఆ విధముగా చూడనక్కరలేదు. ఏ గుర్తు సూచన లేకుండానే మన ప్రభువు మన అవసరతలను తీర్చును. ధరి ఉపయోగం గుహలోని వారు స్తుతించిరి గనుక వారి అవసరతలన్నియు దేవుడు తీర్చెను. వారు ప్రతి ఉదయము ఆ విధముగా ప్రారంభించిరి.

కీర్తన 108:1-4 ప్రకారము దావీదు ప్రతి దినము ప్రార్థనతో ప్రారంభించెను. అందరును నిద్రించుచుండగనే స్వరమండలము, సరారాను వాయిదలు "దినముల మధ్య నీకు కృతజ్ఞతా స్తుతులు చెల్లించెదను. ప్రజలలో నిన్ను కీర్తించెదనని" పాటలతో ప్రారంభించెను. ఉదయకాలపు మధ్యాహ్నపు ఆహారముల కొరకు అతడు చింతించలేదు. అతడు పాడుచునే ఉండగా అందరు వచ్చి కలిసికొనిరి. మరికొందరు

పాటలు పాడుటకు బదులు ఆహారము ఎట్లు వచ్చును, ఎచ్చటి నుండి వచ్చును” అని తలంచుచు గుహ ద్వారమువైపు చూచుచుండిరి. దావీదు పాటలు పాడుచునే యుండగా ఆ స్థలమంతయు ఆహారముతో నిండిపోయెను. అది ఎట్లు సంభవించెనో మనమెరుగము, అనేక దినములు అట్లు సంభవించెను. అందువలననే ‘యెహోవా నా కోట’ అని దావీదు అనుచున్నాడు. ఆయన మన బలమైన కోటగా నుండగలడు. కాని మనమెన్నడును ప్రశ్నించక, అనుమానించక ఆయనను నమ్మి ఆయనకు విధేయులముగా నుండవలెను. సహాయము కొరకు మానవుని వైపు చూడకుము. మోకాళ్ళపై పరలోకపు పాటతో నీ దినము నారంభించుము, నీ కెదురుగా వచ్చు శత్రువులను చూడకుము. నీ శత్రువు నెదిరించుటకు లోక సంబంధమైన సాధనములను ఉపయోగించకుము. ప్రభువే వాటిని ఎదిరించునుగాక! ఆయన నీ కోటగా నుండును. ఆ విధముగా ఈ అనుభవము లన్నియు, ఆత్మీయముగా, నిత్యమైనవిగా, నిలుచు కోటగా నగుట నీవు చూచెదవు. మన ప్రభువు ఆశ్చర్యమైన రక్షకుడు. ఆయన జీవముగల, ప్రేమగల రక్షకుడు. మనము పరలోకపు రాజులుగా ఆయనతో నుండవలెనని ఆయన కోరుచున్నాడు. ఆయన తన వాగ్దానమును నిలబెట్టుకొని నీ స్థలముగా, నీ కోటగానగును.

☆☆☆

3వ అధ్యాయము

నా విమోచకుడు

కీర్తన 18:2లో దైవజనుడైన దావీదు, మానవులు పోవు పలువిధ సమస్యలద్వారా, శ్రమలద్వారా పోవుట చూచుచున్నాము. తన జీవితములో దేవుడనుమరించిన ప్రతిహింస, శ్రమ తన ఆత్మీయ అనుభవము కొరకేనని గుర్తింప గలిగెను. “అయిన నా విమోచకుడని” ఇచ్చడు చెప్పగలుగుచున్నాడు. హింసల నుండి, శ్రమల నుండి తాను ఏ విధముగా విమోచింపబడెనో కీర్తన 34లో ఇదివరకే చూచితిమి. భయముల నుండి హింస, బాధల నుండి తాను సంపూర్ణ విమోచనను ఏ విధముగా అనుభవించెనో మనము ఇతర కీర్తనలలో కూడ చదువుచున్నాము (కీర్తన 18: 17-19). మొదటిగా, తన పాపపు స్వభావము నుండి రక్షణ పొందవలెను. ఇది ఒక గొప్ప విమోచన. దేవుని రాజ్యములో పాలు పొందవలెనని కోరినయెడల దీనిని మనము కలిగియుండవలెను. మానవ ప్రయత్నములలో దేనిచేతనైనను మన మెవ్వరమును పాపపు స్వభావము నుండి విడుదల నొందలేము. చిత్త శక్తిచేతగాని, దీర్ఘ ప్రార్థన వలనైనను, బైబిలు వ్యాసముచేతగాని, ఉపవాసములతోనైనను, నీతిని గురించిన ఎన్ని విధులను అనుసరించినప్పటికి ఆ విడుదలను పొందలేము. దేవుని జీవము మనలో ప్రవేశించినప్పడే మనమెంత దౌర్భాగ్యులమో, పాపులమో, మన స్వభావమెంత కుళ్ళినదో గుర్తింపగలము.

అపొస్తలుడైన పౌలు రోమా 7:17-25లలో ఏ రీతిగా సాక్ష్యమిచ్చుచున్నాడో చూడుము : “అయ్యో, నేనెంత దౌర్భాగ్యుడను? ఇట్టి మరణమునకు లోనగు శరీరము నుండి నన్నెవడు విడిపించును?”

(రోమా 7:24). ఒక దైవజనుడు యీ విధముగా సాక్ష్యమిచ్చుచున్నాడు. దేవుని వెలుగు తనలో ప్రవేశించిన తర్వాత తనలోని ప్రాచీన స్వభావమును గుర్తించుచున్నాడు. ఇక్కడ తలంపేమనగా, ఆ దినములలో ఒక మనుష్యుని చంపినవాడు దొరికిన యెడల అతనిని ఎంతో ప్రత్యేక విధముగా శిక్షించుచుండిరి. చంపిన వానిని చంపబడిన వాని శవమునకు కట్టివేసెదరు. ముక్కనకు ముక్క. గడ్డమునకు గడ్డము, కండ్లకు కండ్లు, నోటికి నోరు తగులునట్లు కట్టెదరు. ఈ రీతిగా పాపమును అనుభవించి తాను చంపిన శవమును తాను మోసికొని పోవలెను. క్రమేణా ఆ విధానమే అతనిని చంపును.

ఆపొస్తలుడైన పౌలు అదే ఉదాహరణను ఇచ్చట ఇచ్చుచున్నాడు. తన స్వంత శరీరమును చనిపోయిన శరీరమని పిలుచుచున్నాడు. చంపినవాడు శవమును తానెచ్చటికిపోయినను అచ్చటికి మోసికొనిపోవునో అదేవిధముగా పాప తన పాప స్వభావమును మోసికొని పోవలెను. ఆ శరీరమునుండి విడిపించుటకు ఎవరికిని శక్తి లేదు. ఏ విధమైన మానవ ప్రయత్నముల చేత మన పాపపు స్వభావము, దుష్టమైన దౌర్భాగ్యమైన మరణ శరీరమునుండి మనలను మనము విడిపించుకొనలేము. దావీదు బలమైన దైవజనుడైనప్పటికిని మనవంటి స్వభావము కలిగిన వాడే. దేవుని బలమైన హస్తముచే ఆ పాపపు స్వభావమునుండి దావీదు విడుదల నొందెను గనుక దేవునికి స్తోత్రము.

అతని పరిస్థితి 1 సమూయేలు 6:18లో మనము చదువుచున్నాము. అతడు బహుశారుడు, యుద్ధశాలి, చమత్కారముగా వాయింబగలవాడు, మాట నేర్పరి, యెహోవాచే దయపొందిన వాడు. అయినను తరువాత తన పాపపు స్వభావము అవమానకరమైన పాపము లోనికి ఈడ్చుకొనిపోవుట చూచుచున్నాము. తాను పశ్చాత్తాపపడి రక్షించి, విమోచించమని, దేవుని యడిగినప్పుడే విమోచించబడెనని కీర్తన 51లో చదువుచున్నాము.

2 సమూయేలు 7వ అధ్యాయములో తన మానవ సహజ స్థితిని గురించి చదువుచున్నాము. బాహ్యముగా మనమెంత నాగరికులమైనప్పటికిని, అంతరంగములో పాపము, కుళ్ళిన అపవిత్రమైన స్వభావము గలవారమని దేవుని వాక్యము చూపించుచున్నది. అందువలననే మనమీ పాపపు స్వభావము నుండి విడుదల నొందని యెడల మనము కూడ అదేవిధముగా పడిపోవుటకు అవకాశమున్నది.

2 సమూయేలు 11:1-15. దావీదు బలమైన రాజు గనుక యుద్ధ సైన్యముతో చేరియుండవలసినది. “అయితే దావీదు యెరూషలేము నందు నిలిచెను” అని వ్రాయబడియున్నది (1వ వచనము). ఈ విధముగా అతడు ఒక నిర్లక్ష్యమునుండి మరొక నిర్లక్ష్యములో పడిపోయెను. మిద్దెమీద నడుచుచు, స్నానము చేయు స్త్రీని చూచెను. రాజు గనుక ఆ స్త్రీని పిలిపించి పాపము చేసెను (4వ వచనము). మోసకరమైన రీతిగా తాను ఒక వ్యభిచారి అయెను. అతడొక బలమైన రాజు. ఆమె వివాహమైన స్త్రీ. హిత్తియుడగు ఆమె భర్తయైన ఊరియాను యుద్ధము నుండి పిలిచెను. ఈ విధముగా ఉపాయముగా తన పాపమును కప్పకొనజూచెను. పాపమును ఏ విధముగా చేయవలెనో, దానిని ఏ రీతిగా కప్పకొనవలెనో తలంచి అనేక పన్నాగములను పన్నుదుము; ఇప్పుడు దావీదు తన పాపమును ఎట్లు కప్పిపుచ్చి, కలుగబోవు బిడ్డ ఊరియా బిడ్డయని ప్రజలకెట్లు కనుపరచవలెనో తలంచుచుండెను (6వ వచనము). ఆ విధముగా దావీదు వేషధారి యాయెను (7వ వచనము). యుద్ధమును గురించి తెలిసికొనుటకే పిలిపించెనను కొనవలెనని యోవాబు యోగ క్షేమములను గురించి ఊరియాను అడిగెను. ఊరియా క్షేమములను గురించిన ఆసక్తి లేకపోయినప్పటికిని ఎంతో దయతోను, మర్యాదగాను మాటలాడెను (8వ వచనము). ఈ పైపై ప్రేమ, వేషధారణ మాటలన్నియు తన పాపమును కప్పకొనుటకే. ఆ విధముగా ఒక పాపి తన పాపమును

కప్పకొనుటకు అనేక ఉపాయములను పన్నును. ఇచ్చట ఒక గొప్ప రాజు వ్యభిచారి, మోసగాడు, వేషధారి, అబద్ధికుడాయెను. ఊరియా దైవ భయముగలిగినవాడు గనుక ఇంటికి పోలేదు (9-11 వచనములు). యుద్ధములో ఏ సైనికునికి సెలవియ్యబడదు. ప్రతి సెలవు తీసివేయబడును. కాని ఇచ్చట ఊరియా అడుగక మునుపే దావీదు సెలవు నిచ్చుచున్నాడు. “నాయేలినవాడు దండులో నుండగా నేనెట్లు ఇంటికి పోదును?” అని ఊరియా అనుచున్నాడు (11వ వచనము). సామాన్యముగా ఊరియా ఇంటికి పోడని గ్రహించి మత్తుగా త్రాగించెను. అయినను ఊరియా ఇంటికి పోవుటకు నిరాకరించెను. ఈ విధముగా మన పాపపు దుస్థితి ఎట్టిదో స్పష్టముగా దేవుని వాక్యము చూపించుచున్నది. తన ఉపాయములన్నియు విఫలమైనప్పుడు దావీదు యోవాబుకు ఒక ఉత్తరము వ్రాసెను (15వ వచనము). ఇప్పుడొక సరహంతకుడాయెను. దేవునికి భయపడు ఈ వ్యక్తిని యుద్ధములో చంపించెను. బలమైన కార్యములు చేసినప్పటికిని తాను పాప స్వభావము గలవాడుగానే యుండెను.

దేవుని వాక్యము ఎంత సత్యమైనదిగదా! మానవుని హృదయము అన్నిటికంటె మోసకరమైనదని దేవుని వాక్యము వివరించుచున్నది (యిర్మీయా 17:9). మనమందరము మన పాపములను కప్పటకు ఒక ఉపాయమును గాక అనేక ఉపాయములను పన్నుదుము. దావీదు పాపమును చూపించుటకు దేవుడు ప్రవక్తయైన నాతానును పంపెను. “అతి క్రమమును దాచిపెట్టువాడు వర్ధిల్లుడు” అని దేవుని వాక్యము చెప్పుచున్నది (సామెతలు 28:13). మనలను క్షమించి, కడిగి ఆశీర్వాదించుటకే దేవుడు మన పాపములను చూపించును. మానవులు మనలను అవమాన పరచుటకే మన పాపములను చూపించుదురు. దావీదు పశ్చాత్తాపపడగా దేవుడు క్షమించి తన ప్రాచీన స్వభావమునుండి విడుదల నిచ్చెను. ఈ

తప్పిదము ద్వారా ఇతరులవలె తాను కూడ పాపపు స్వభావము కలిగిన వాడని గ్రహించెను (కీర్తనలు 51:5). నిజమైన పశ్చాత్తాపము ఎల్లప్పుడు దేవుని కనికరమును, క్షమాపణను పొందునట్లు అంతరంగిక ఆశను కలిగించును. అతడు తన్ను తాను సమర్థించుకొనుటకు, నీతిమంతుడుగా కనుపరచుకొనుటకు ప్రయత్నించుట లేదు. కాని తన్ను తాను తగ్గించుకొనెను. దేవుని కృపాకనికరము లెన్నడును తప్పిపోవు. ఎంత గొప్ప పాపమైనను, దేవుడెన్నడు విడనాడడని ఆయన యొద్దకు వచ్చిన వారందరు నేర్చుకొనిరి. క్షమాపణ మాత్రమే కాక తన పాపపు స్వభావమునుండి కూడ అతడు విడుదల నొందగోరెను.

ఇందు నిమిత్తము కీర్తనలు 51లో దావీదు మూడు పదముల నుపయోగించెను. “నా దోషము పొపునట్లు నన్ను బాగుగా కడుగుము. నా పాపము పొపునట్లు నన్ను పవిత్ర పరచుము” (2వ వచనము). “హిస్సోపుతో నా పాపము పరిహరించుము” (7వ వచనము.) మూడు పదములెవనగా, కడుగుట, పవిత్రపరచుట, పరిహరించుట. మామూలు వస్త్రములు కొంచెము కడుగుట ద్వారా శుభ్రపరచబడును. మురికి బట్టలకు సబ్బు సీరు ఆవసరము. వెండి బంగారములకు అగ్ని ఆవసరము. అందువలననే మూడు పదములు వాడబడినవి. కడుగుట, పవిత్ర పరచుట, పరిహరించుట. తన పాపములన్నిటికి క్షమాపణ మాత్రమేగాక పాపపు గుర్తుకూడ ఉండకూడదని కోరెను. తన పాపపు స్వభావము పూర్తిగా మార్చబడవలెనని కోరెను. సంపూర్ణ విమోచనను తాను ఆశించెను (14వ వచనము). పాపము వలన కలిగిన ప్రతి మరక తీసివేయబడవలెనని కోరెను. నూతన స్వభావమును కోరి సంపూర్ణముగా నూతనపరచబడవలెనని కోరెను. యేసుక్రీస్తు ప్రభువు యొద్దకు వచ్చినప్పుడు పాప ఆ విధముగా విమోచింప బడును. ఇప్పుడు దావీదు “యెహోవా నా శైలము, నా కోట నన్ను రక్షించువాడు; పాపపు స్వభావము నుండి నన్ను విమోచించెను.

పాపపు శక్తి నుండి, పాపపు రాజరికము నుండి, సాతాను కుయుక్తుల నుండి విమోచించెను" అని చెప్పగలుగుచున్నాడు.

ఏ పాపము నుండియైనను అటువంటి విమోచనను ఒక్క యేసు క్రీస్తు మాత్రమే ఇవ్వగలడు. అందుకొరకే మన బలమైన విమోచకుడుగా నుండుటకే శ్రమనొంది, మరణించి, తిరిగి లేచెను. యేసుక్రీస్తు ప్రభువు యొక్క మరణపు శక్తిని పొందుట ద్వారా ఎంత దౌర్భాగ్యమైన, కుళ్ళిన పాపియైనను విడుదల పొందవచ్చును. మూడు ఉద్దేశములతో ఆయన మనకు బదులుగా మరణించెను. మొదటిదిగా మన అపరాధముల నిమిత్తము మరణించెను (రోమా 4:25). మనలను శిక్షనుండి, తీర్పు నుండి విడిపించుటకు మన అపరాధముల నిమిత్తము అప్పగించబడి, మనము నీతిమంతులముగా తీర్చబడుటకై లేపబడెను. దేవుడు పాపమును శిక్షించవలెను. ఎందుకనగా ఆయన సీతీగల దేవుడు. ప్రేమగల దేవుడుగా మనలను క్షమించుటకు, ప్రేమించుటకు ఆయన బలవంత పెట్టుచున్నాడు. ఈ రెండు దైవిక చట్టములను నెరవేర్చుటకు ఆయన మనకు బదులుగా మరణించెను. మనపాపపు తలంపులు, మాటలు, క్రియల కొరకైన తీర్పును తనమీద వేసికొనెను. మన పాపపు తలంపులకై, క్రియలకై ఆయన ఉమ్మివేయించుకొనెను. ఆయన చేతులు మేకులతో గ్రుచ్చబడెను. కాళ్ళు గ్రుచ్చబడెను, ప్రక్కలు గ్రుచ్చబడెను, వీపు కొరడాతో కొట్టబడెను, వెంట్రుకలు పెరికివేయబడెను. ఇదంతయు ఆయన ఇష్టపూర్వకముగానే భరించెను.

రెండవదిగా, మన పాపపు స్వభావము నుండి విడిపించుటకై ఆయన మరణించెను (రోమా 6:6). పాపపు స్వభావము తప్పక నిలువ వేయబడవలెను. అదొక్కటే విజయమునకు మార్గము. లేనియెడల మన

మెన్నడును చిత్తశక్తి చేతగాని. బైబిలు జ్ఞానము చేతగాని, దీర్ఘప్రార్థనల చేతగాని ఎన్నటికిని పాపము నుండి విడుదల నొందలేము.

మూడవదిగా మనకు నూతన దైవ స్వభావమునిచ్చి నీతిమంతులుగా తీర్చుటకు యేసు ప్రభువు శ్రమనొంది, మరణించి తిరిగి లేచెను (రోమా 6:8). ఏ జీవముద్వారా తిరిగి లేచెనో ఆ జీవము విశ్వాసముద్వారా మనలోనికి వచ్చుట ద్వారా. మనలను నీతిమంతులుగా తీర్చి ప్రతి పాపముపై విజయము నిచ్చును. ఆ విధముగా దావీదు ప్రభువును రక్షకునిగా చూచెను. తాను సంపూర్ణ విమోచనను అశించి నూతన హృదయమును, నూతన స్వభావమును కోరుకొనెను (కీర్తన 51:10).

దేవుని మహిమను చూడగోరువారు కొన్ని విధులను నెరవేర్చవలెను. అందువలననే పరిశుద్ధుడైన గొప్ప దేవునియొక్క వ్యక్తిగత అనుభవము నివ్వవలెనని నీతిగల, మంచి స్వభావికుడైన యోబును దేవుడు అనేక బాధకరమైన అనుభవములద్వారా తీసికొని వెళ్ళెను. తన అస్తి అంత తీసివేయబడెను. పశువులు, గొట్టెలు, ఒంటెలు తీసివేయబడెను. శరీరమంతయు గాయములు, పచ్చి పుండ్లతో నిండెను. ఆ విధముగా దేవుడు తన విమోచకుడని తెలిసికొనెను (యోబు 42). అదే విధముగా యేసుక్రీస్తు ప్రభువు నీ విమోచకుడుగా నుండగోరుచున్నాడు. ఆయన నిన్ను నీ పాపముల నుండి కడిగి, పాపపు ప్రతి మరకనుండి సంపూర్ణముగా నిన్ను పరిహరించవలెనని కోరుచున్నాడు. నీకు నూతన స్వభావ మివ్వగోరుచున్నాడు. అన్నియు నిత్యత్వమునకే నూతనపరచ కోరుచున్నాడు. అప్పుడు నీవు నీ స్నేహితులతోను ప్రతియొక్కరితోను “ఆయన నా స్త్రీలము. నా కోట, నన్ను రక్షించువాడు” అని చెప్పుదువు. ఆయన యొద్దకు నీవు వచ్చినప్పుడే ఇవన్నియు నీ అనుభవములుగా నుండును. ఏ పాపమును కప్పకొనుటకు ప్రయత్నించకుము. అప్పుడు నీవు అభివృద్ధి

జెందుదువు. నీ పాపమును నీవు కప్పుకొనుచున్న యెడల ఒక దినమున నరకపు అగ్నిచే నీకు తీర్పు జరుగును. ఇప్పుడు దేవుడు నీ రక్షకుడుగా నుండగోరుచున్నాడు. ఆయన నీ పాపములను క్షమించి, నీ పాపపు స్వభావము నుండి విమోచన గోరుచున్నాడు. ఆయన నీకు సంపూర్ణముగా క్రొత్త, క్రొత్త స్వభావమునిచ్చును. దావీదువలె “ఓ దేవా! నన్ను కరుణింపుము. నా పాపములను, అతిక్రమములను ఒప్పుకొనుచున్నాను. నీకు విరోధముగా పాపము చేసితిని. నన్ను పూర్తిగా కడుగుము. నూతన హృదయమును నాలో కలుగజేయుము” అని దేవుని అడుగుము.



4వ అధ్యాయము

నా దేవుడు

కీర్తనలు 18:2లో ఇంకొక పేరు “నా దేవుడు” అనగా నా స్వంత దేవుడు. అందరును దేవుని గురించి వర్ణించవచ్చునుగాని, “ఆయన నా దేవుడు” అని చెప్పలేరు. ఇది ఒక సంఘటనను నాకు జ్ఞప్తి చేయుచున్నది. ఒక దినమున ఒక దైవ సేవకునికి ఏ వర్తమానము లేకుండెను. వర్తమానము దయచేయుమని దేవుని యెంతగానో ప్రార్థించెను. కొంత సేపటికి తాను నిలువబడి వర్తమాన మివ్వవలసియుండెను. ఇంకను ఖాళీగాను అయోమయముగాను యుండెను. గనుక ‘నా దేవా, నా దేవా నన్నెందుకు విడనాడితివి?’ అని బిగ్గరగా అరచెను. తన్ను తాను తగ్గించుకొని బయటకు వచ్చి తన జత పనివానితో “నా సేవ ఈ స్థలమునందు ముగిసినది, ఈ స్థలము నుండి నేను వేరొక స్థలమునకు వెళ్ళవలెను. నేనెంతో ప్రార్థించితిని. కాని ప్రభువు నాకే వర్తమానము నివ్వలేదు” అని చెప్పెను. తరువాత ఆ సేవకుడు ఒక దూర స్థలమునకు వెళ్ళెను.

కొన్ని సంవత్సరముల తరువాత అతడు ‘నా పాత స్నేహితులను చూచెద’నను తలంపుతో ఆ పట్టణమునకు తిరిగి వచ్చెను. తన పాత స్నేహితులను, ప్రతి కూడికకు నమ్మకముగా వచ్చుచుండిన కొందరు స్త్రీలను తాను దర్శించెను. ఒక ఇంటికి వచ్చినప్పుడు ఆ యింటి స్త్రీ మరణించి యుండెను. ఆమె కుమార్తె ఆ యింట నుండెను. “అయ్యా! లోపలికి రండి, మా అమ్మ చనిపోయినది. అయినను నేను మిమ్ముల వెరుగుదు” ననెను. అప్పుడాయ ‘లోపలికి వెళ్ళెను. ఆ చిన్న బాలిక ‘నా దేవా’ ఈ స్థలమునుంచి వెళ్ళక మునుపు ఇచ్చిన చివరి వర్తమానము

మీకు బ్లావకమున్నదా?" అని అడిగెను. "నేనెన్నడు మరువను, నేనెంతో అవమాన పడిన దినమది" అని అతడు చెప్పెను. నేను కూడా ఆ దినమెన్నటికీ మరువను. ఆ ఉదయమే మీరు కన్నీటితో నా దేవా! నా దేవా, అన్నప్పుడు ప్రభువు నాతో మాటలాడెను. నా దేవుడని దేవుని ప్రార్థించితిని. ఆ దినముననే ప్రభువు నా స్వంత రక్షకుడాయెను. ఆయన నా రక్షకుడు. నా దేవుడు నా విమోచకుడని యిప్పుడు నేను చెప్పగలను" అని ఆమె అనెను.

ఆ రీతిగా నన్ను విమోచించినవాడు నా దేవుడు, నా ప్రభువు మరియు నా రక్షకుడు. ఒక చిన్న బిడ్డకు తన తండ్రిని చూపించి అతడు నా తండ్రియని నీవు చెప్పిన యెడల ఆ చిన్న బిడ్డ ఎంతో దృఢముగా కాదు. ఆయన నా తండ్రియని నొక్క చెప్పును. గొప్ప ప్రేమతో ఈయన మా స్వంత తండ్రి అని చెప్పగలరు. ఒక భిక్షకుడు "తండ్రి! తండ్రి" అని పిలువవచ్చును గాని నీవతనికి తండ్రివి కావు. అదేవిధముగా ప్రభువు కృప కలిగిన మన స్పృష్టకర్త. అన్ని సమయములలో నిశ్చయముగా ఆయన మన ప్రార్థనలకు జవాబిచ్చువాడు. అయినను "ఆయన నా దేవుడు" అని నీవు పిలువలేక పోవచ్చును. ఆ చిన్న బిడ్డవలె గొప్ప ప్రేమతో సన్నిహిత సంబంధము గలవాడై "ఆయన నా దేవుడు నా స్వంత దేవుడు" అని చెప్పగలిగి యుండవలెను.

నేను మార్పు చెందకమునుపు అనేక విషయముల నిమిత్తము ప్రార్థించి జవాబు పొందితిని. ఆయన జీవముగల దేవుడని, గొప్ప దేవుడని, ఆశ్చర్య క్రియలను జరిగించువాడని నమ్మితిని. కాని "ఆయన నా స్వంత దేవుడు, నా స్వంత రక్షకుడు" అని చెప్పలేక యుంటిని. అనేక సంవత్సరముల క్రిందట నేను ఇంగ్లండు దేశములో నుంటిని. హందూ దేశములో అతి సుందరమైన ప్రాంతమేది? అని నా స్నేహితులు ప్రశ్నించుచుండిరి. "కాశ్మీరు" అని ఎంతో గర్వముతో సంతోషముగా

చెప్పుచుంటిని. “ఇంకా కొంచెము కాశ్మీరును గురించి చెప్పుమనీ” వారు అడిగినప్పుడు కొన్ని గంటలకొలది “కాశ్మీరు అద్భుతమైనది. మా కాశ్మీరు మీ దేశములోని ఊటలకంటె, లోయలకంటె ఎంతో అందమైనదని వర్ణించుచుంటిని. నేను చెప్పినదంతయు నిజమే. గర్భముతో, సంతోషముతో “మా కాశ్మీరు అద్భుతమైనద”ని చెప్పుచుంటిని. కాని నేను కాశ్మీరు నెన్నడును చూడలేదు. 1935వ సంవత్సరములో ఇంగ్లండు నుండి ఇండియాకు వచ్చినప్పుడు మొదటిసారిగా కాశ్మీరును చూచితిని. వినుటకును, స్వయముగా చూచుటకును ఎంత వ్యత్యాసము. అదే విధముగా మన యేను ప్రభువు ఎంతో గొప్పవాడు. ఆయన ఆశ్చర్యకరుడు. మరణమును జయించినవాడు. ఆయన తిరిగి లేచెను. ఆయన అందరిని ప్రేమించెను. అదంతయు నిజమే. కాని ఆయన నీ స్వంత రక్తకుడాయెనా? ఆయనను సన్నిహితముగా నీవెరుగుదువా? దినమంతయు ఆయన సన్నిధిని నీవు గుర్తించుచున్నావా? ఒక స్నేహితునితో సంభాషించినట్లు నీవు ఆయనతో సంభాషించుచున్నావా? ఆయన నీతో సదచుచు, నీతో మాటలాడుచున్నాడని నీవు చెప్పగలవా! అప్పుడే ఆయన “నా స్వరక్తకుడు, ఆయన నా దేవుడు, నా ప్రభువు” అని చెప్పగలవు.

దావీదు గొప్ప బలవంతుడైనను దేవునిపై ఆసక్తి కలవాడైనను అనేక సంవత్సరముల శ్రమల తరువాతనే దేవుని ఎరిగెను. తన స్నేహితుల వలన, బంధువుల వలన మరువబడినప్పుడే ప్రతి విషయము కొరకు దేవుని ప్రార్థించెను. అప్పుడే దేవుడు సన్నిహితముగాను, ప్రయముగాను అయెనని చదువుచున్నాము. అప్పట్లో నుండి దావీదు దేవునితో స్వతంత్రముగా మాటలాడెను. అనుభవ పూర్వకముగా ఇప్పుడు దావీదు “యెహోవా నా చైలము, నా కోట, నన్ను రక్షించువాడు, నా దేవుడు” అని చెప్పగలిగెను. “నా తండ్రికంటె, నా సహోదరుని కంటె, అందరికంటె దేవుని ఆధికముగా ప్రేమించుచున్నానని” చెప్పుచున్నాడు, ఎందుకనగా

శ్రమలలో తన కెవరును సహాయము చేయలేదు. అందువలన అదుల్లాము గుహలోనికి వచ్చినప్పుడు నిజమైన దేవునికి మొరపెట్టెను. అచ్చటనే నిజమైన దేవునియొక్క నిశ్చయమైన అనుభవమును తాను పొందెను. అచ్చట స్తుతి విజయములతో కూడిన క్రొత్త పాటను కనుగొనెను. ప్రతి పరిస్థితిలో దేవుని స్తుతించగలిగెను.

యోహాను సువార్త 20వ అధ్యాయములో మగ్గలేనే మరియు కూడ 'ఆయన నా దేవుడు' అని యధార్థముగా చెప్పటను చూచుచున్నాము. ధనవంతులైన యూదులు, చనిపోయిన తమ శరీరములను పాతిపెట్టుకొనుటకు ఒక పద్ధతి కలిగియున్నారు. యెరూషలేము నాలుగు కొండలపై కట్టబడియుండుట వలన వారు సమాధులను త్రవ్వలేరు: కనుక ధనవంతులైన వారు తమ కుటుంబములోని వారి కందరికి ఒక్కొక్కరికి స్వంతముగా రాతిలో సమాధులను తొలిపించుకొందురు. ఆ సమాధి లోపల మనుష్యులు నిలువబడి చూచుటకు, ఎడమ వైపున కొంచెము ఖాళీ స్థలము, కుడివైపున శవమును వుంచి మరియు రాతితో కప్పటకు స్థలమును ఉండును. సమాధి బయట పెద్ద రాతితో ద్వారము ఆమర్చబడియుండును. యూదుల ఈ ఆచార ప్రకారము ఈస్టరు దినమున యేసు క్రీస్తు ప్రభువు శరీరమును సుగంధ ద్రవ్యములతో అభిషేకించవలెను.

ఆటువంటి సమాధిలో ఉంచబడిన శరీరమును అభిషేకించుటకు ఈస్టరు దినమున ఉదయముననే ఎంతో ప్రేమతోను, భక్తితోను మరియు మరి ఇతర స్త్రీలతో సమాధియొద్దకు వెళ్ళెను. కావలివారు సమాధికి ముద్రవేసి కావలియుండిరి. కోపముతోనున్న యూదులను, సైనికులను ఈ స్త్రీలు ఎదుర్కొనవలసి వచ్చెను. పెద్ద రాతి కూడ వారు దొర్లించవలసి యుండెను. ఇన్ని శ్రమలున్నను వారు అచ్చటకు వచ్చిరి. వారి విశ్వాసమును బట్టి దూతల ద్వారా ఆ బండ దొర్లించబడెను. ఖాళీ సమాధిని చూచి స్త్రీలందరు వెళ్ళిపోయిరి. కాని మరియు ఏడ్చుచు సమాధియొద్ద

నిలుచుండెను (యోహాను 20:11). నేను కూడ ఆ సమాధిని చూచితిని. ఆ సమాధి కిరువైపుల కూర్చుండుటకు స్థలముగలదు. ఆమె ఇరువురు వ్యక్తులను ఒకరిని తలవైపున, ఇంకొకరిని కాళ్ళవైపున చూచెను. 'అమ్మా, ఎందుకు ఏడ్చుచున్నావని' వారడిగిరి. "నా ప్రభువును ఎవరో ఎత్తికొనిపోయిరి. ఆయనను ఎక్కడ ఉంచిరో నాకు తెలియలేదని" ఆమె చెప్పెను (13వ వచనము). యేసుక్రీస్తు ప్రభువుపట్ల ఆమెకు ఎంత బలమైన ప్రేమ, భక్తి యుండెను గదా! కోపముగల యూదులను, సైనికుల నెదుర్కొనుటకు ఆమె సిద్ధముగా నుండెను. యేసుక్రీస్తు ప్రభువు శరీరమును వారెచ్చటనైన ఉంచిన యెడల దానిని ఆమె మోసికొని పోవుటకు కూడ సిద్ధముగా నుండెను. ఆమె ఒంటరిగా నుండెను. ఎట్లు ఆమె ఆ శరీరమంతటినీ మోయగలదు? అయినను ఆమె సిద్ధపడెను.

అకస్మాత్తుగా ఆమెకు ప్రభువు తానే ప్రత్యక్షమాయెను (15వ వచనము). ఆమె ప్రేమను, భక్తిని యెరిగినవాడై ఆమెకు కనుపించి ఆమెతో మాట్లాడెను. మొదట "అమ్మా! (స్త్రీ)" అని పిలిచెను. ఇప్పుడు ఆమెను 'మరియా' అని పిలుచుచున్నాడు (16వ వచనము). తన పేరు విన్న వెంటనే తన కన్నీరంతయు పోయి యేసు క్రీస్తు ప్రభువు పాదములను ముట్టగోరెను. సాధారణముగా పెద్దలను గౌరవించుటకు వారి పాదములను ముట్టుదురు. అట్టి భక్తితో ఆమె ఆయన పాదములను ముట్టగోరెను. యేసు ఆమెతో 'నేను ఇంకను తండ్రియొద్దకు ఎక్కిపోలేదు గనుక నన్ను ముట్టుకొనవద్దు' అడెను (17వ వచనము). కొంచెము సేపయిన తర్వాత సమాధినుండి తిరిగి వెళ్ళుచున్న స్త్రీలకు ప్రభువు ప్రత్యక్షమయ్యెను. మత్తయి 28:9లో "వారు..... ఆయన పాదములు పట్టుకొని ఆయనకు మ్రొక్కుగా" అని యున్నది. ఈరెండు సందర్భములుగూడ ఈస్టరు దినమున ఉదయముననే ఇంచుమించు ఒక గంట వ్యత్యాసములో జరిగెను. మరియు ఒంటరిగా ఏడచి వారు తిరిగి వచ్చుచుండిరి. దారిలో ప్రభువు వారికి కనుపించి

“మీకు శుభమని” చెప్పెను. వారి సంతోషమధికమై ఆయన పాదములను ముట్టుకొనిరి. ప్రభువు వారిని తన పాదములను ముట్టనిచ్చెనుగాని, మరియుతో “నన్ను ముట్టకుము” అని చెప్పెను.

భక్తిలో మరియు అందరిని మించినదని చెప్పవచ్చును. పురుషులైన శిష్యులు కూడ దాగుకొని యుండిరి. అటువంటి స్త్రీకి ‘నన్ను ముట్టుకొనవద్దు’ అని ప్రభువు చెప్పెను. ఎందుకు? ఆయనే ఆక్కడ జవాబు చెప్పెను. “నేను ఇంకను తండ్రియొద్దకు ఎక్కిపోలేదు. అయితే నా సహోదరులయొద్దకు వెళ్ళి నా తండ్రియు, మీ తండ్రియు నా దేవుడును మీ దేవుడునైనవానియొద్దకు ఎక్కిపోవుచున్నావని” చెప్పుమనెను (యోహాను 20:17). అనగా “ఇప్పుడు నా దేవుడు నీ దేవుడగుచున్నాడు. నా తండ్రి నీ తండ్రి యగుచున్నాడు”. అనగా ఆయన మత్తయి 28:9లో ఇతర స్త్రీలకు కనుపించక మునుపు పైకి ఎక్కివచ్చెను. ఆయన యొద్దకు మనము పోవునట్లు, ఆయనలో ఒక భాగము అగునట్లు ఆయన పైకి ఎక్కి మరల వచ్చుటలో ఒక గొప్ప ప్రాముఖ్యమైన పరిచర్యను ముగించెను. ఆయన ఇప్పుడు ఏ సమయమందైన పరలోకములో ఏ భాగమందైనను, ఏ స్థలమందైనను ఉండుటకు ఒక అమర్త్యమైన శరీరమును కలిగియున్నాడు. అది అద్భుతమైన శరీరము, మహిమా శరీరము, అమర్త్య శరీరము. ఆయన రెండవసారి వచ్చునప్పుడు మనకు కూడ అట్టి శరీరము నిచ్చును. గనుక ఆయనకు వందనములు.

ఆయన ఎక్కి పోవుటలోని గొప్ప యుద్దేశమును 1 యోహాను 3:2లో చూచుచున్నాము. హెబ్రీ 9:11, 12లలో ఘనమైన పరలోక గుడారమునకు యేసుక్రీస్తు ప్రధాన యాజకుడని చదువుచున్నాము. పరలోకపు పరిశుద్ధ స్థలములో ఆయన తన స్వరక్తముతో ప్రవేశించెను. పాత నిబంధన కాలములో ఏమి జరుగుచుండెనో చూడుడి. ప్రాముఖ్యమైన పండుగ

యగు ప్రాయశ్చిత్తార్థ దినమును గురించిన వివరములు లేవీయకాండము 28వ అధ్యాయములో నున్నవి. ఒక దినమున యూదా జనాంగమంతయు యేసుక్రీస్తు ప్రభువునందు నమ్మకముంచెదరు. అది ప్రవచనము, ప్రాయశ్చిత్తార్థ దినమునందు అనేక ప్రజలు పాప పరిహారార్థ బలిని అపరాధ పరిహారార్థ బలిని తీసికొనిచచ్చి ప్రత్యక్ష గుడారపు ద్వారముయొద్ద నున్నారని యూహించుకొనుము. వారు లోపల ప్రవేశించలేరుగాని వారు తెచ్చిన పశువుపై వారి చేతులనుంచి వారి పాపముల నొప్పుకొందురు. యాజకునిచే వారి రక్తమున ఆ పశువు చంపబడును. ప్రధాన యాజకుడు తన డుస్తులను విప్పి సామాన్య వస్త్రములను ధరించి రక్తమును తీసికొని తెర వెనుక అతి పరిశుద్ధ స్థలములో ప్రవేశించును. కెరూబులమధ్యనున్న కరుణా పితముపై రక్తము ప్రోక్షింపబడును. అప్పుడు దైవాగ్ని ఆకాశమునుండి దిగవచ్చును. మూడవపుడు సిద్ధపరచిన అగ్ని కాదు గాని ఆకాశమునుండి వచ్చిన అగ్ని రక్తమును దహించును. అనగా ప్రజలు తెచ్చిన బలిని పరిశుద్ధ దేవుడంగీకరించెనని అర్థము. అప్పుడు ప్రధాన యాజకుడు బయటకు వచ్చి ప్రజలరా సంతోషించుడి. మీ పాపములను మీ దేవుడు క్షమించెను. మీ రక్తముగా నేను పరిశుద్ధ స్థలములో ప్రవేశించి రక్తమును అర్పించితిని. పరలోకమునుండి పరిశుద్ధ అగ్ని వచ్చి రక్తమును దహించుటను నేను చూచితిని. అనగా దేవుడు తృప్తిచెందెను, మీ పాపములు క్షమించబడెను" అని బిగ్గరగా చెప్పును. పాత నిబంధన కాలములో జనాంగమంతటికి అది గొప్ప సంతోషకరమైన దినము. అది సంవత్సరమునకొక పర్యాయము జరుగుచుండెను.

హెబ్రీ. 9వ అధ్యాయము ప్రకారము యేసుక్రీస్తు ప్రభువు తన స్వరక్తముతో పరలోకపు స్థలములో ప్రవేశించెను. కీర్తన 16:10, ప్రవచనము ప్రకారము "నీవు నా ఆత్మను పాతాళములో విడిచిపెట్టవు. నీ పరిశుద్ధుని

కుళ్ళుపట్టనియ్యవు”. మన ప్రభువు రక్తము ఎప్పటికిని కుళ్ళుపట్టదు. మనమెంత బలవంతులమైనను మన గుండె ఆగిపోగానే మన శరీరము కుళ్ళుపట్టుటకు ప్రారంభించును. అందువలన చాలాకాలము శవమును భద్రపరచవలెననిన మంచులో నుంచుదురు. కాని యేసుక్రీస్తు ప్రభువు శరీరము ఎన్నడును కుళ్ళుపట్టలేదు. ఆయన పరిపూర్ణ పరిశుద్ధుడు. ఆయన పరిశుద్ధాత్మచే జన్మించినవాడు. పరిశుద్ధ రక్తము గలవాడు. ఆయనను ఉక్కు కొరడాలతో కొట్టినప్పుడు రక్తము కాలెను. ఆయన తలపై ముండ్ల కిరీటము పెట్టినప్పుడు రక్తము కాలెను. ఆయన కాళ్ళు చేరులు గ్రుచ్చబడినప్పుడు రక్తము కాలెను. సైనికులు ప్రక్కలో పొడిచినప్పుడు రక్తము కాలెను. గెల్సేమనే తోటలో ప్రార్థించినప్పుడు రక్తము కాలెను. ఈ రక్తమెచ్చటికి పోయెను? అది పరిశుద్ధ రక్తము గనుక కుళ్ళుపట్టలేదు. అది పరలోకమునకు తీసికొని పోబడెను. మన పక్షమున ఆయన తన స్వరక్తముతో పరలోకములో ప్రవేశించెను. మనలను పవిత్రపరచుటకు అచ్చటనుండియే రక్తము ప్రోక్షింపబడవలెను.

రోమా 4:25లో “ఆయన మన అపరాధముల నిమిత్తము అప్పగించ బడి మనము నీతిమంతులముగా తీర్చబడుటకై లేపబడెను” అని వ్రాయబడి యున్నది. అనగా తిరిగి లేచిన ఆయన జీవమే మన హృదయములలో కుమ్మరించబడవలెను. మన పాపముల నిమిత్తము పశ్చాత్తాప పడినంత మాత్రమున పాపము తుడిచివేయబడునని అనుకొనకుము. పునరుత్థాన శక్తి ద్వారానే మనము నీతిమంతులముగా చేయబడుదుము. అది ఎంతో పరిశుద్ధమైన శక్తి. అది పరిశుద్ధ పరచబడిన ఆత్మయందు మాత్రమే పొందగలిగిన ఆత్మీయశక్తి. పాపులముగా మన మందరము నేరము చేసిన, అపవిత్ర పరచబడిన ఆత్మగల వారము. తలంపుచేత, మాటచేత, క్రియచేత జరిగించిన ఏ పాపమైనను మన హృదయముల మీద

చెక్కబడుచున్నది. మనము చెప్పు మాటలు, చేయు శబ్దములు తిరిగి చెప్పుటకై ఈ దినములలో దేవు రికార్డర్లను (Tape Recorder) వాడుచున్నారు. దగ్గను కూడ అది తిరిగి వినిపించును. మనము తలంచునది, చెప్పునది, చేయునదంతయు దేవు రికార్డులలోవలె మన ఆత్మలపై వ్రాయబడును. మనము ప్రతి నిమిషము అపవిత్రపరచబడుచున్నాము. అందువలన దేవుని జీవము మనలోనికి రాలేదు. ఆ జీవము లేకుండ “నా దేవుడు” అని చెప్పలేము.

“నా తండ్రీ!” అని దేవుని పిలుచుచున్నాము. ఎందుకనగా ఆయన వలన మనము జన్మించితిమి. ఆయన జీవము మనలోనికి వచ్చెను. మన మామలనుగాని, మన ఇరుగు పొరుగు వారినిగాని మన తండ్రులని పిలువము. ఎవరిద్వారా జన్మించితిమో అతనిని తండ్రీ! అని పిలిచెదము. దేవుని జీవమును మనము పొందితేనే గాని ఆయన “నా దేవుడు” అని పిలువలేము. ఆయన జీవము పునరుత్థానపు శక్తి. మన అంతరంగ అపవిత్ర స్వభావమును భూమిమీద ఏ శక్తియు పవిత్ర పరచలేదు. కాని మనలను కడిగి, పవిత్రపరచి, పరిశుభ్రపరచుటకు శక్తి యేసుక్రీస్తు ప్రభువు యొక్క రక్తమునకే గలదు. ఆయన రక్తముచేత మనము పవిత్ర పరచబడుచున్నాము (1 యోహాను 1:7). ఆయన రక్తముచేత మనము కడుగబడుచున్నాము (ప్రకటన 1:6). ఆయన రక్తము చేతనే ఎంతో ఎక్కువగా శుద్ధి చేయబడు చున్నాము (హెబ్రీ 9:14). బట్టలకు ఘామూలు మురికి అంటినచో, దానిని దులిపి వేయుదుము. దానిని శుభ్రపరచుట అందుము. అది చాలా మురికి అయినచో సబ్బుతో ఉతుకుదుము. దానిని కడుగుట అందుము. ఏదైనా రసాయనికము పడిన యెడల ఆ మరక సులభముగా పోదు. దానిని శుభ్రపరచుటకు ఇంకొక బలమైన రసాయనిక మవసరము. దానిని పరిశుభ్రపరచుట అందుము. ఈ విధముగా

మన ప్రభువు మనలను పవిత్రపరచి, మన అంతరంగమును సంపూర్ణముగా శుద్ధీకరించును.

ప్రభువు మరియుతో ఈ విధముగా చెప్పెను. “మరియో! నేను నీ కొరకు మాత్రమే తిరిగి లేచియుండలేదు. కాని నాయొద్దకు వచ్చువారందరి సిమిత్తము ఆ మరణమును జయించితిని. వారు నా లోని భాగముగా నుండవలెనని కోరుచున్నాను. అప్పుడు వారు నిరంతరము జీవించుదురు. నేను నీలో జీవించగోరుచున్నాను. నేను నీతో సదా కాలముండ గోరుచున్నాను. అంతకు మునుపు నేను నిన్ను కడిగి, పవిత్ర పరచి, పరిశుభ్ర పరచవలెను. అప్పుడు నీవు నిరంతరము ‘నా దేవా, నా తండ్రి’ అని మాటలాడవచ్చును. నా బిడ్డవలె ధైర్యముగా నా యొద్దకు రావచ్చును, నా స్వంత పిల్లలవలె నీవు హక్కు కలిగియుండవలెనని నేను కోరుచున్నాను. కడిగి, పవిత్రపరచి, శుభ్రపరచుటకై మొదటిగా నేను నా స్వరక్తముతో పరలోకపు ప్రధాన యాజకునిగా పైకి ఎక్కిపోవలెను”.

మారు మనస్సు పొందు పాపులపై ప్రభువు పరలోకము నుండి రక్తమును ప్రోక్షించును. ఆయన చేసిన అద్భుతములను శిష్యులు చూచిరి. వారాయనతో నివసించిరి. కాని వారు పునరుత్థానశక్తిని పొందలేదు. యేసుక్రీస్తు ప్రభువు పునరుత్థానుడై తన స్వరక్తముతో పైకి ఎక్కిన తరువాతనే శిష్యులు పవిత్ర పరచబడి వెంటనే పునరుత్థాన శక్తిని పొందిరి. పాపములు ఒప్పుకొనుట ద్వారా, మారు మనస్సు పొందుటవలన, చిత్త శక్తిచేతను, ప్రార్థనల వలనను, బైబిలు పఠనము వలనను, అద్భుతములను చూచుట ద్వారాను మనము నీతి మంతులముగా తీర్చబడమని దేవుని వాక్యము చెప్పుచున్నది. పునరుత్థానశక్తి ద్వారానే మనము నీతి మంతులముగా తీర్చబడగలము. ఆ శక్తి మూడు విధములుగా

పనిచేయును. మొదటిగా, మనము నీతిమంతులముగా తీర్చబడుచున్నాము. రెండవదిగా, అపొస్తలుడైన పౌలు ఫిలిప్పీ. 3:10, 11: 4:13లలో చెప్పినట్లు, ఈ లోకపు శ్రమ శోధనలలో మనము జయించుచు పోయేదము. మూడవదిగా, ఒక దినమున మనకు అమర్త్యమైన దేహమివ్వబడును (రోమా 8 : 11).

అప్పుడు మనము “నేను నిరంతరము ఆయనకు చెందినవాడను, ఆయన నా దేవుడు. నా పరలోకపు తండ్రి. నేనాయన బిడ్డను. నేను నిరంతరము ఆయనకు చెంది, సదాకాలము ఆయనతో నుందును. నేనాయన జత పనివాడను, పాలి భాగస్వామిను” అని చెప్పగలము. పునరుత్థానము తర్వాత శిష్యులు ఆయన బిడ్డలైరి. అంతకు మునుపు వారాయనకు సేవకులు, అపొస్తలులు మాత్రమే. అందువలననే వారు తర్వాత ధైర్యవంతులైరి. అంతకు మునుపు వారు మేడగదిలో దాగుకొని యుండిరి. తర్వాత వారు ప్రపంచమును తలక్రిందులు చేసిరి (అపొ. కార్య 4:12, 13). వారి నేరపు మరకలన్నియు యేసుక్రీస్తు ప్రభువు రక్తముచే కడుగబడి, పవిత్రపరచబడి, శుద్ధీకరించబడెను. దేవుని బిడ్డలముగా అదే రక్తముద్వారా మనము అతి పరిశుద్ధ స్థలములోనికి ప్రవేశించవచ్చును (హెబ్రీ 10:19, 20). బిడ్డలు ఇంటికి వచ్చినప్పుడు, “అయ్యా! నేను లోనికి రావచ్చునా?” అని అడుగరు. వారు ధైర్యముగా ఇంటిలోపలి ఏ భాగములోనైనను ప్రవేశించుదురు. వారు బిడ్డలు గనుక తలిదండ్రులపై హక్కు గలిగియున్నారు. అదే విధముగా ఆయన రక్తముద్వారా ఆయన సన్నిధిలోనికి మనము ధైర్యముగా ప్రవేశించవచ్చును. అప్పుడు మనము “ఆయన నా దేవుడు. నా తండ్రి, ఆయన నన్ను గాఢాంధకారపు లోయలో సడిపించి, పరలోకపు స్థలములలో పాలిభాగమిచ్చి ఆయన రాజ్యములో

నిత్యము నన్ను రాజుగా చేయును" అని చెప్పవచ్చును. ఇప్పుడు నీవు పై సందర్భమును మనస్సున నుంచుకొని నీవు దేవుని బిడ్డవా? దయచేసి నాతో చెప్పుము. ఆయనతో నీవెట్లు మాటలాడుదువు? ఆయనయొద్దకు వెళ్ళి మాట్లాడు స్వతంత్రత పొందితివా? లేక భిక్షకునివలె ఆయన యొద్దకు రొట్టె ముక్కల కొరకు వెళ్ళుచున్నావా? "ఆయన నా దేవుడు" అని చెప్పగలవా? మన ప్రభువు మనకందరికి అట్టి అనుభవమునిచ్చునుగాక!



5వ అధ్యాయము

నా బలము

మన ఆత్మీయ శారీరక అవసరతలకు దినదినము, ప్రతినెల దీపితమంతయు ఆయన బలమును మన మేవిధముగా ఋజువు చేయగలము? ఏ అవసరమునకైనను, ఏ సమయమందైనను ఆయన బలమును కోరుకొనుటకు నాకు నేర్పినందులకు, ఆయనే నా బలమైనందులకు నేను దేవునికి వందనములు చెల్లించుచున్నాను. నా పాపములను క్షమించి మొదటిగా ఆయన నా రక్షకుడాయెను. ప్రభువా! నా పాపములను చూపించినప్పుడు నేను పశ్చాత్తాపపడి “ఓ ప్రభువా! ఇంత ఘోర పాడినైన నాకు నిరీక్షణ గలదా? నాకు చెప్పమని” నేనడిగితిని. నేనెన్నో అవమానకరమైన సంగతులను చేసెతిని చెప్పటకు ఏ సందేహము లేదు. నేను నా పాపముల నొప్పుకొని వాటి నిమిత్తము చింతిస్తున్నాను” అని చెప్పితిని. అప్పుడు నేను “ఇది నీ కొరకు విరువబడిన నా శరీరము. నీ పాపములను క్షమించు నిమిత్తము కార్చిన నా రక్తమిది” అను స్వరమును వింటిని. ఈ మాటలు నాకెంతో క్రొత్తవి. అప్పుడు నేను “ప్రభువా! నీ మాటలు నాకు అర్థముగానివి. ఇవి మానవుల మాటలు కావు కాని, నీ మాటలు. ఏ మానవుడు ఇట్టి మాటలను ఎప్పుడును పలుకలేదు. అర్థము కాకుండానే నేను ఈ మాటలను నమ్ముచున్నాను” అని అంటిని. ఆయన శరీరము నా నిమిత్తము విరుగగొట్టబడెననియు, ఆయన రక్తము నా పాప క్షమాపణ నిమిత్తము కార్చెననియు నేను

సమీపిని. అప్పుడు నేను “ నా కుమారుడా! నీ పాపములు క్షమించబడెను” అను స్వరమును వింటిని. నేను పూర్తిగా మార్పు చెందితిని. పరలోకపు సంతోషము నా ఆత్మను నింపెను. దేవుని సన్నిధిని గుర్తించగలిగితిని. ఆరు వారములలో బైబిలు సంతటిని చదివితిని.

అమెరికాలో క్రైస్తవ జీవిత ప్రారంభ దినములలో నేను పేదరికము గుండా పోవలసి వచ్చెను. నేను మారు మనస్సు పొందక మునుపు రెండు బ్యాంకులలో ద్రవ్యము కలిగియుంటిని. డబ్బులేకుండ ఉండుటయను పరిస్థితి ఎట్టిదో నేనెరిగినవాడను కాను. ఆ సమయమున నా తండ్రి ఒక కోర్టు కేసులో చిక్కుకొని యుండెను. ఆ సంగతి నాకు తెలియదు. నేను అనేక ఉత్తరములు వ్రాసితిని. టెలిగ్రామునిచ్చితిని గాని జవాబు రాలేదు. ఒక ఉద్యోగము కొరకు వెదుకవలసి వచ్చెను. నేను డబ్బు అడుగుకొనను, అప్పు కూడ తీసికొనను అని తీర్మానము చేసికొంటిని. మారు మనస్సు పొందిన తరువాత డబ్బు అడుగుకొనినచో, అప్పు తీసికొనినచో ప్రభువు నామమునకు అవమానము వచ్చునని నేనెరుగుదును. ఇరుగు పొరుగు వారినుండి, బంధువుల నుండి ఆహారము కొరకు బిచ్చమెత్తుటకు నా తలిదండ్రులు ఎన్నడు ఇష్టపడలేదని నేనెరుగుదును. “ఒకనినొకడు ప్రేమించుట విషయములో తప్ప మరేమియు ఎవనికిని ఆచ్చియుండ వద్దని” దేవుని వాక్యము కూడ రోమా 13:8లో చెప్పుచున్నది. ఆ దినములలో వేలకొలది ప్రజలు తమ ఉద్యోగములు పోగొట్టుకొని ఇంటింటికి బిస్కట్లు, కేకులు, అమ్ముకొనుచు డబ్బు సంపాదన కొరకు తిరుగుచుండిరి. కనుక నేను ఉద్యోగము కొరకు వెదకితిని గాని ఖాళీలు లేకపోయెను. ఎంత తక్కువ ఉద్యోగమైనను చేయదలచితిని. కాని భిక్షమెత్తకూడదని తీర్మానించుకొంటిని. నాకు ఆహారము లేదు. ఎవరైనను హిందూదేశపు సంగతులను గురించి తెలిసికొన దలచినప్పుడు నాకు ఒక కప్పు తేనీరు, లేక కాఫీ యిచ్చి సంగతులను వినుచుండిరి. అదే నాకు దినమంతటికీ రక్షణ

ఆహారము. ఆ దినములన్నియు ప్రతి పరిస్థితిలో నాలో ఒక నూతన బలముండుటను నేను గమనించితిని.

కొన్ని పర్యాయములు మనకు రెండు, మూడు దినములు సరియైన ఆహారము దొరకనియెడల తలనొప్పి, వీపు నొప్పి, బలహీనత వచ్చును. ఈ దినములలో తెనీరు దొరకకపోయినచో ప్రజలెంతో దురవస్థ పాలగుదురు. నేనెన్నడు ఆకలిగొనలేదు, దప్పిగొనలేదు. “ప్రభువా! నీ మహిమార్థము నన్ను బలముగా, వెచ్చగానుంచుము” అని మాత్రమే ప్రార్థించితిని. నేను ఆశ్చర్యపడునట్లు ఆయన నాకు బలమునిచ్చెను. అటువంటి బలము ఆహారము పలన ఎంతమాత్రమును రాదు. ఎంతో తిరిగిన తర్వాత ఒక వంట పనివానిగా నాకు ఉద్యోగము దొరికెను. 700 మంది కంటే ఎక్కువ మందికి నేను ఆహారము సిద్ధము చేయవలసి యుండెను. పౌర్యుద్గర ఎడతెగక దాదాపు 7 గంటలు నేను నిలువబడవలసి యుండెను. నా స్వంత బలముచేత అది నేను చేయలేదని నేనెరుగుదును. సమయమంతా, “ప్రభువా! నీ మహిమ కొరకు నా చేయి పట్టుకొనుము. ఎంత ఉప్పు, ఎంత కారము చేయవలెనో నాకు తెలియదని” ఎడతెగక ప్రార్థించుచు వంట దినములను కలుపుచుంటిని. నా కంతకుముందు వంట తెలియకపోయినప్పటికిని ఆహారము నెన్నడును చెడగొట్టలేదు. ప్రభువే నాకు బలమిచ్చెను, జ్ఞానమిచ్చెను.

1933లో కరాచిలో నేను సువార్త పనిచేయునప్పుడు, సువార్తలను పంపుచు అనుదినము మైళ్ళకొలది నడచుచుంటిని. ఉదయకాలపు ఆహారము దొరుకునని, మధ్యాహ్నపు ఆహారము దొరుకునని నాకు తెలియనే తెలియదు. ఉత్తరము ద్వారాగాని, ఏ విధమైన మార్గము ద్వారాగాని ఎవరికిని, ఏ విషయమైనను నా అవసరతలను గురించి చెప్పకూడదని ప్రభువు నాకు చెప్పెను. అయినను ఆ దినములు సంతోషకరమైనవి. ఆయన బలమును నేను ఋజువుచేయగలిగితిని.

ఆహారము లేకుండ అనేక మైళ్ళు నడచితిని. ఎన్నడును గొణుగుడు తలంపు రాలేదు. దేవుని మహిమ నిమిత్తము, ఒక సాక్ష్యముగా దీనిని నేను చెప్పుచున్నాను. “ఆయన నా బలము” అని మనము చెప్పగలము. శరీరపు బలహీనతలోను దీనిని ఋజువు చేయవచ్చును. అనేక పరిస్థితులలో నేను దీనిని ఋజువుపరచితిని. ఒక దినమున మధ్యరాత్రి ఎవరో తలుపు తట్టుటను వింటిని. నేను లేచి తలుపును తెరువగా ఒక మనుష్యుని చూచితిని. “సహోదరుడా! నేనింత ఆలస్యముగా వచ్చినందులకు నన్ను క్షమించుము. కలలో నాతో ఒక వ్యక్తి, ‘సహోదరుడు భక్తసింగువద్దకు వెళ్ళి ఆయన ఆహారము తినెనో లేదో’ అడుగుము అని చెప్పెను. నేను లేచి వంటగదిలో చూడగా సాయంకాలము ఆహారము తినిన తర్వాత మిగిలిన ఆహారము, కూర యుండెను. ఈ దినమున నీవు ఆహారము తింటివా? దయచేసి చెప్పుము” అని అడిగెను. నేనతనితో “నన్ను కొంచెము సేపు ఆలోచించుకొననిమ్ము... అవును దినమంతయు నాకు ఆహారము లేదు. నాకు ఆకలికూడ కలుగలేదు. నేను సంతోషముగానే యుంటిని” అని చెప్పితిని.

ప్రతి శరీర బలహీనత నిమిత్తము ప్రభువు బలమిచ్చును. ఒక్కొక్క పర్యాయము మేము 20, 30 మైళ్ళు నడువవలసి యుండెను. కాని ఆయన మాకు బలమిచ్చెను. అది ఎట్లు సంభవించెనో నాకు తెలియదు. శరీర అలసట మాకేమాత్రము కనుపించలేదు. పరిశుద్ధ సమాజ కూటములలో దీనినే మేము అనుభవించుచున్నాము. కొంతమందికి ఒకటి లేక రెండు గంటలు మాత్రమే విశ్రాంతి దొరుకును. వారెంతో తాబాగా నుందురు. ఎప్పుడును గొణుగురు. మరి కొంతమంది 6 లేక 8 గంటలు నిద్రించుదురు. అయినను గొణుగుచునే యుందురు. ఉదయమున వారిని లేపినప్పుడు వారు కోపపడుదురు. వారు దేవుని బలమును ఋజువు పరచవచ్చును. దేవుడు మనలననేక పరిస్థితుల ద్వారా తీసికొని పోవును. ప్రతి అవసరతలో ఆయన చాలినవాడు.

దక్షిణ హిందూస్థానములో 1938లో సువార్త దండయాత్ర ఆరంభించక మునుపు 19 దినములు రాత్రియంతయు ప్రార్థించవలెనను భారము ప్రభువు మాకిచ్చెను. అనేకులు నాతో “రాత్రియంతయు ప్రార్థన చేసి పగలెట్లు పనిచేయవలెనని” ప్రశ్నించిరి. దేవుని భయముగల ప్రజలు కూడ అనేకులు “రాత్రియంతయు ప్రార్థించుట అసాధ్యము, మేము వెళ్ళిపోయెదమనిరి”. కొన్ని దినముల తరువాత దేవుడు రాత్రంతయు ప్రార్థన కూటములను బరిగించమనుచున్నాడన్న వర్తమానమును అందరికి తెలియజేసితిమి. “మేము ముసలివారము గనుక, మా కొరకు ఎదురు చూడవద్దని” కొందరనిరి. “బలవంత మేమియులేదు. భారము కలిగినవారే రావచ్చునని” నేను చెప్పితిని. 19 దినములు మేము ప్రార్థనలో గడిపితిమి. ఉదయకాలము కూటములు, మధ్యాహ్నము, సాయంకాలము కూటములు. రాత్రంతయు ప్రార్థనా కూటములు కలిగియుంటిమి. నిద్రించుటకు ? గంటలు మాత్రమే మాకు దొరికెను. ఎవరును అలసిపోలేదు. బలహీనులు కాలేదు, రోగమునకు గురికాలేదు. తరువాత హిందూదేశములోని పలు భాగములలో ప్రభువు బలముగా పనిచేయుట మేము చూచితిమి. దానికి ముందు రాత్రంతయు ప్రార్థన నిమిత్తము మాకు బలమవసరమై యుండెను. దేవుడే మాకు బలము”నిచ్చెను.

కొన్ని సంవత్సరముల క్రిందట మాలో కొందరము అస్సామునకు కూటముల నిమిత్తము పోతిమి. ఎత్తైన కొండలలో నివసించు కొందరు ప్రజలు చాలా దూరమునుండి వచ్చిరి. ఒక రాత్రి, లేక రెండు రాత్రులు కూటములు బరిగించవలెనని వారు నన్ను బ్రతిమలాడిరి. ప్రార్థించిన తరువాత నేను ఒప్పుకొంటిని. ఆ స్థలమును చేరుటకు రాత్రంతయు అహారము లేకుండా ఎత్తైన ఆ కొండను మేము ఎక్కవలసియుండెను. క్రమత చేసిన ఒక అపాయకరమైన వంతెనను మేము దాటవలసియుండెను. ఎంతో దూరము నడచిన తరువాత మా పాదములకు బొబ్బలు వచ్చెను,

కాళ్ళు నొప్పి పుట్టెను. మేము స్థలము చేరిన తరువాత ప్రజలప్పటికే నాలుగు గంటల నుండి వేచియున్నారు. గనుక ఆహారము మరుసటి దినమున వడ్డించబడునని చెప్పిరి. బలమివ్వమని ప్రభువును ప్రార్థించగా ఆయన మాకు బలమిచ్చెను. అది అద్భుతమైన కూటముగా నుండెను. నేను బలహీనతనంతటిని పూర్తిగా మరచిపోతిని. ప్రభువు తన వాక్యమునందు స్వతంత్రతను కూడ ఇచ్చెను. అనేక హృదయములను ఆయన పగులగొట్టెను. ఈ విధముగా అనేక పర్యాయములు మాకు సంభవించెను. విశ్వాసముతో దేవుని అధిక బలమును మనము కోరుకొనవలెను. పుస్తకములు చదువుట ద్వారా, ఇతర అనుభవముల ద్వారా ఈ పాఠములు మనము నేర్చుకొనలేము. ఏ సమయములోనైన, ఏ స్థలమందైనను, ఏ పరిస్థితిలోనైన ఆయన బలము కొరకు మనమాయనను వేడుకొనవచ్చును. ఆయన సమ్మతమైన దేవుడు. ఆశ్చర్య కార్యములు చేయువాడు. “నన్ను శోధించి”, “నాకు మొరపెట్టుము. నేను నీకుత్తర మిచ్చెదను” అని ఆయన అనుచున్నాడు.

నీ భారమధికమైనయెడల విశ్వాసముతో ఆయన అధిక బలమును కోరుకొనుము. వ్యక్తిగత భారమైనను, కుటుంబ భారమైనను మరి యితర ఏ భారమైనను ప్రభువు దొర్లించును. దేవుని శక్తి నూతనముగా నీలో ప్రవేశించుటను చూచెదవు.

కాని మొట్టమొదటిగా ఆయన మన స్వంత రక్షకుడుగా కావలెను. తప్పుడు అనుభవములో నిలువక నిజమైన అనుభవమును కలిగియుండుము. ఈ దినములలో దంతవైద్యులు చక్కని, మెరయునట్టి తెల్లని దంతములను చేయుచున్నారు. కాని ఇవి శరీరమునకు సంబంధించవు. రాత్రి వచ్చిళ్ళ వెంటనే మమ్ములను బయటకు తీయుము అని అవి అనును. అవి కొంతమట్టుకు మాత్రము ఉపయోగపడవచ్చును. కాని అవి నీ శరీరమునకు సంబంధించినవి కావు. నీ శరీరములోని

జీవము వాటిలో ప్రవహించదు. నకిలీ పండ్లవలె గాక మనము జీవముగల రక్తకునితో వ్యక్తిగత అనుభవమును నిశ్చయముగా కలిగియుండవలెను. నీవు వాస్తవముగా “ఆయన నా రక్తకుడు, నా బలము” అని చెప్పగలవా? మన జీవముగల దేవుడు ఈ మాటలను నీ అనుభవముగా చేయునుగాక!



6వ అధ్యాయము

నా కేడము

శత్రువుయొక్క ప్రతి అగ్ని బాణమునుండి మనలను సంరక్షించుటకు ప్రభువు మనకు కేడమును, డాలునైయున్నాడు. సాతాను కుయుక్తి విడిచిపెట్టల నుండి మనలను రక్షించుటకు ఎఫేసీ. 6:16 ప్రకారము డాలు ఆత్మీయ యుద్ధ పరికరములలో నొకటి. దుష్టునియొక్క ప్రతి అగ్ని బాణమును విశ్వాసమును డాలు ద్వారానే మనము ఆర్పివేయగలము. దేవుని సేవకులలో, పరిశుద్ధులలో శత్రువు అనేక కుయుక్తి పన్నాగములను తెచ్చి ఓడించుటకు ప్రయత్నించును. వారి హృదయములలో అనుమానములను, భయములను తెచ్చి వారి విశ్వాసమును బలహీన పరుచును. కాని విశ్వాసమును డాలు సహాయముతో శత్రువు యొక్క విడిచిపెట్టె లన్నింటిని గద్దించి సంపూర్ణ విజయమును మనము అనుభవించవచ్చును. ఈ విధముగా మనలను ప్రేమించి మనకొరకై తన్ను తాను అవ్వగించుకొనిన వాని ద్వారా అధికముగా జయించు వారమగుదుము. మత్తయి 18:18 ప్రకారము విశ్వాసముతో అంధకార శక్తులను గద్దించుట ద్వారా మనము జయమును పొందెదము. అదే సమయములో మన విశ్వాసము కూడ దినదినము అభివృద్ధి చెందును.

నిజమైన బలమగు విశ్వాసమును మనము పొందవలయుననినచో మనము అనేక విధముల శుద్ధిచేయు అగ్ని ద్వారా వెళ్ళవలయును. “నేను జయించి ఈ తండ్రితో కూడ ఆయన సింహాసనమునందు కూర్చుండియున్న ప్రకారము జయించు వానిని నాతోకూడ నా సింహాసనము నందు కూర్చుండ నిచ్చెదను” అని ప్రకటన 3:21లో చదువుచున్నాము. దేవుని ఇష్టానుసారము మనము యేసుక్రీస్తు ప్రభువు సింహాసనముపై కూర్చుండుటకు కావలసిన బయ జీవితము కొరకు మనలో బలమైన విశ్వాస ముండవలెనని బోధకము చేయబడుచున్నది. ప్రకటన 3:18లో

“అగ్నిలో పుటము వేళిన బంగారమును కొనుమని” ప్రభువు చెప్పుచున్నాడు. మొదటి పేతురు 1:7 ప్రకారము పుటము వేయబడిన బంగారము బలమైన విశ్వాసమునకు గుర్తు. “నశించిపోవు సువర్ణము అగ్ని పరీక్షవలన శుద్ధపరచబడుచున్నది కదా! దానికంటె అమూల్యమైన మీ విశ్వాసము ఈ రోదనల చేత పరీక్షకు నిలిచినదై యేసుక్రీస్తు ప్రత్యక్షమైనపుడు మీకు మెచ్చును. మహిమయు, ఘనతయు కలుగుటకు కారణమగును”. కొన్ని టన్నుల సబ్బులో కూడ బంగారమును శుద్ధి చేయలేము. అది అగ్నిచేతనే శుద్ధిచేయబడును. బంగారమును శుద్ధిచేయుటకు సాధారణముగా కంసాచివాడు రెండు రకముల అగ్నిని ఉపయోగించును. క్రిందనుండి, ఒక అగ్ని బంగారమును కరగించును. పైనుండి నీలిరంగులోనున్న అగ్ని బంగారమును శుద్ధి చేయును. అద్వైతములో ముఖము కనబడునట్లు బంగారములో తన స్వంత ముఖము తేటగా కనిపించు నంతవరకు కంసాచి ఆ కరిగిన బంగారముపై నీలిరంగు అగ్నిని ఊదుచుండును.

ఆదేవిధముగా అట్టి విశ్వాసమును మనము పొందవలయునన్నచో మన జీవితములో రెండు విధముల పోరాటములు, శ్రమలద్వారా వెళ్ళవలయును. మొదటిది, మన హృదయములోని కోరికల పోరాటములు, భావోద్వేగముల యుద్ధములు. రెండవదిగా, వెలుపల సంభవించు హింసలు, కష్టములు, పరీక్షలు. మనము యేసుక్రీస్తు ప్రభువుయొక్క మరణ భూస్థాపన పునరుత్థానములలో ఐక్యపరచబడి యున్నాము గనుక, మన ప్రతి యవసరములో సాతానును, మరణమును సెలువలో బయటచిన యేసుక్రీస్తు ప్రభువుయొక్క విజయమును కోరుకొనవచ్చును. గనుక దేవునికి స్తోత్రములు. మన మీవిధముగా తత్కర్మకముగా జయించువార మయ్యెదము. జయించుటకు కావలసిన ముఖ్య విశ్వాసమును కూడ మనము పొందుదుము. తద్వారా యేసుక్రీస్తు ప్రభువు సంహాసనముపై కూర్చుండుట కర్మల మగుదుము.

అదే విధముగా వాగ్దాన మిచ్చిన తరువాత కూడ అబ్రాహాము భారాలను బలమైన విశ్వాసము నివ్వవలెనని 25 సం॥లు పిల్లల కొరకు వారు ఎదురుచూచునట్లు చేసెను. శరీరమును బట్టి ఇక పిల్లలు కలుగరు అను పరిస్థితిలో దేవుడు బలమైనవాడని; ఆయన కసాధ్యమైనది యేదియు లేదని వారు గ్రహించిరి. మనకు బలమైన, చురుకైన విశ్వాసము నిచ్చుటకు దేవుడు అన్ని పరిస్థితులను వాడుకొనును. కనుక మన మెదుర్కొనవలసిన ప్రతి శ్రమ, పరిస్థితిని బట్టి ప్రభువును స్తోత్రము చెల్లించెదము. అటువంటి పరిస్థితులలోనే ఆయన మన కేదెముగానగును, మన విశ్వాసము పుటము చేయబడిన బంగారమువలె నుండును. ఆయన నమ్మకమైన దేవుడు. ఆయన 1 కొరింథీ 10:13లో చెప్పిన వాగ్దానమునుబట్టి "దేవుడు సమ్మదగినవాడు; మీరు సహించ గలిగినంత కంటె ఎక్కువగా ఆయన మీయ్యను శోధింపబడనయ్యెడు. అంతేకాదు, సహించ గలుగుటకు ఆయన శోధనతో కూడ తప్పించుకొను మార్గమును కలుగజేయును". అటువంటి బలమైన జీవముగల విశ్వాసము ద్వారానే దేవుని మురుగైన సంగతులను మనము అర్థము చేసికొనగలము. మరియు మన జీవితములలో దేవుని వాగ్దానములు నెరవేర్చబడ గలుగుటను కూడ మోచెదము. దేవునితో ఎడతెగని సహవాసమును కలిగియుండుట కది సహాయపడును. విశ్వాసము ద్వారానే ఆయన ప్రచిన్న ప్రభావము వలన అతి చలచిద్ద స్థలములో ధైర్యముగా, స్వతంత్రముగా ప్రవేశించి అన్ని విషయములకై ప్రభువును మొరపెట్టగలము. మనము అడుగు వాటన్నిటికంటె, ఊహించు వాటన్నిటికంటె ఆయన అత్యధికముగా జేయుటను మనము మోచెదము. అగుదిన జీవితములో విశ్వాసము ద్వారానే అనుబంధి మనకున్న భారములలో, శ్రమలలో ప్రభువునె "పట్టా" ఎచ్చరించగలము. ఆయన మన కేదెమైనందును ప్రభువును స్తోత్రము చెల్లించి, చురుకైన విశ్వాసము నిచ్చుటకు ఆయన మనకు సహాయము వాడనర్హుడు.

7వ అధ్యాయము

నా రక్షణ శృంగము

“నా రక్షణ శృంగము” అనుటలో దావీదు ఏ అర్థము కలిగియున్నాడో ఇప్పుడు చూచెదము. “యెహోవా నాశైలము, నా కోట, నన్ను రక్షించువాడు, నా దేవుడు” అని చెప్పిన విధముగానే కీర్తన 18:2లో “ఆయన నా రక్షణ శృంగము” అని చెప్పుచున్నాడు. ఒక్కొక్క అడుగు దావీదు ముందుకు వేయుచున్నాడు. తనను రక్షించుటలో దేవుని ఉద్దేశము నిష్పాడు తేటగా చూచుచున్నాడు. మొదట మన పాపముల నిమిత్తము పశ్చాత్తాప పడినప్పుడు పాప క్షమాపణను గురించి మాత్రమే మనము ఆలోచించెదము. మనలను రక్షించుటలో దేవుని గొప్ప ఉద్దేశమును కలిగియున్నాడు. మన సృష్టికర్త అగుటకు ప్రభువు ఒక మాట మాత్రము సెలవిచ్చెను (కీర్తనలు 33:6). ఆయన సృష్టి కర్త (కొలొస్స. 1:16, 17). ఆయన నిర్వహించువాడు (హెబ్రీ 1:4). అదేవిధముగా ఆయన మాటచేతనే ప్రపంచమంతయు నాశనమగును (హెబ్రీ 1:12). సమస్తమును సృష్టించి, దానిని నిర్వహించుటలో దేవుని శక్తి ఎట్లు బయలుపరచబడెనో మనము ఊహించుకొనవచ్చును. ఆయన వాక్కుచేతనే సమస్తమును కలిగెను. ఆయన పలికెను. దాని ప్రకారము సమస్తము నాయెను. కాని మన రక్షకుడుగా నగుటకు తన్ను తానెంతో చిక్కించుకొనెను. తన్ను తాను రిక్తునిగా చేసికొని తన శరీరమును నలుగురిట్లుబడుటకై సమర్పించెను. గ్రుచ్చబడుటకై తన చేతులను, నీలములను సమర్పించెను. నీవును కొరతలతో కొట్టుటకై అప్పగించెను. చచ్చి పోవుటకు ముఖము సమర్పించెను. ఆయన తలమీద ముండ్లకిరీట

ముంచబడెను. ఆయన మన రక్షకుడగుటకు ఎంత గొప్ప శక్తిని బయలుపరచెనో మనము మరియొకసారి యూహించుకొనవచ్చును. మన సృష్టికర్తగా. ఆయన బయలుపరచిన శక్తికంటె మన రక్షకునిగా యుండుటకు ఆయన బయలుపరచిన శక్తి బహు గొప్పది. యేసుక్రీస్తు ప్రభువుచే విమోచింపబడిన ప్రజలు ఆయనతో సదాకాలముందురని దేవుని వాక్యములో మనము చూచుచున్నాము. అందువలన మనలను రక్షించుటలో ఆయన ఒక గొప్ప ఉద్దేశమును కలిగియున్నాడు. మనలను తన స్వకీయులుగా చేసికొనుటకు తనకున్న యావత్తును ఇచ్చివేసెను. అందువలననే ఆయన మనలను విలువగల ముత్యమనియు, తన భాగమనియు, తన స్వాస్థ్యమనియు పిలుచుచున్నాడు. అందువలననే కీర్తనల గ్రంథకర్త “ఆయన నా రక్షణ శృంగము” అనుచున్నాడు.

పరిశుద్ధ గ్రంథములో శృంగము (కొమ్ము) రాజ్యమునకు గుర్తు (ప్రకటన 17:12, 16). ప్రకటన 5:6లో యేసుక్రీస్తు ప్రభువును గురించి ఈ విధముగా వ్రాయబడినది. “పధింపబడినట్లుండిన గొఱ్ఱెపిల్ల... ఆ గొఱ్ఱెపిల్లకు ఏడు కొమ్ములును ఏడు కన్నులునుండెను. ఆ కన్నులు భూమియందం తటకు పంపబడిన యేడు ఆత్మలు”. అనగా పధింపబడినవాడే మనలను నీతిమంతులనుగా చేయును. ప్రకటన గ్రంథములో గొఱ్ఱెపిల్ల అను మాట 28 పర్యాయములు కనిపించుచున్నది. అదే సమయములో ఆయన రాజుల రాజుగా, ప్రభువుల ప్రభువుగా పిలువబడుచున్నాడు (ప్రకటన 17:14; 19:16; 1 తిమోతి 6:15). ఆయన దేవుని గొఱ్ఱెపిల్లగా నగుటవలననే, ఆయన శక్తి రాజుల రాజుగా ప్రభువుల ప్రభువుగా సంపూర్ణముగా ప్రత్యక్షపరచబడెను. యేసుక్రీస్తు ప్రభువు నీ యెదుట గొఱ్ఱెపిల్లగా పిలుచుండుటను ఊహించుకొనుము. బాప్తిస్మమిచ్చు యోహాను ఆ విధముగా చూచి ఆయన గురించి చెప్పెను. మొదటిసారి ఆయనను

చూచినప్పుడు “ఇదిగో, దేవుని గొట్టెపిల్ల” అని యోహాను చెప్పెను. రెండు పర్యాయములు అదే రీతిగా చెప్పెను. అనగా ఆయనను రాజుల రాజుగా, ప్రభువుల ప్రభువుగా నీవు యెరుగవలెనన్నచో మొదట ఆయనను గొట్టెపిల్లగా ఎరుగవలెను.

ఆనేకులు ఆయనను అద్భుతములు చేయు ఒక ప్రవక్తగా పేరుగుదురు. ఆనేకులు ఆయన పరిపూర్ణుడని, సిలువలో బలియాయెనని పేరుగుదురు. వారి నిమిత్తము గొట్టెపిల్లగా వధింపబడిన వారి స్వరక్షకుడని వారెరుగరు. కనుకనే ఆయన జీవము వలన, బలియాగము వలన వారేమియు లాభము పొందరు. వారు చీకటిలోను, పాపములోను, అవమానములలోనే యుందురు. వారికి సమాధానముండదు. వారు ఆయనను గొట్టెపిల్లగా యెరుగరు గనుక వారు అనేక కూటములకు హాజరు కావచ్చును. అనేక అద్భుతములను చూడవచ్చును, ఆయనను వారు సమాధానము, సంతోషము, నిరీక్షణ, జీవము లేనివారుగానే యుందురు.

అదే గొట్టెపిల్ల ఏడు కన్నులును, ఏడుకొమ్ములును కలిగియుండుట చూచుచున్నాము. ఈ ఏడు కన్నులు దేవత్వము యొక్క సంపూర్ణత, శరీరముగా క్రీస్తునందు నివసించుటకు గుర్తు (కొలోస్స 2:9,10). బైబిలులో 7 అను సంఖ్య సంపూర్ణతకు లేక పరిపూర్ణతకు గుర్తు. ఎఫెసీ 3:18, 19 ప్రకారము “దేవుని సంపూర్ణతయందు పూర్ణులగునట్లుగా... జ్ఞానమునకు మించిన క్రీస్తు ప్రేమను తెలిసికొనుటకు శక్తిగలవారు” అగునట్లు ప్రభువు మనము దేవుని సంపూర్ణతతో నింపబడవలెనని కోరుచున్నాడు. కాని ఆయనను దేవుని గొట్టెపిల్లగా ఎరుగనివారు” ఆయన నాకు బదులుగా మరణించెను. నా స్థానము నాయన ఆక్రమించెను, నా తీర్పును ఆయన ఛరించి. నా కొరకు ఆయన శ్రమ పొందెను” అని విశ్వాసముతో చెప్పలేరు.

దేవుని సంపూర్ణతలో భాగము నొందుటకు అట్టి విశ్వాసమే మనలను యోగ్యులుగా చేయును. ఏడు కొమ్ములు ఆయన శాశ్వతమైన రాజ్యమునకు గుర్తు. ఆయన యొద్దకు మొదటిసారి మనము వచ్చి ఆయనను అంగీకరించినప్పుడు, ఆయనను మనకు బదులుగా మరణించిన గొట్టెపిల్లవలె చూచితిమి. మనము ఆత్మీయముగా ఎదుగు కొలది ఆయన మన స్పృహకర్తయని, రాజుల రాజని, ప్రభువుల ప్రభువని మనకు ప్రత్యక్ష పరచబడును. రెండవ పర్యాయము ఆయన ప్రత్యక్షమగునప్పుడు రాజుల రాజుగా, ప్రభువుల ప్రభువుగా ప్రత్యక్షమగును.

ఇప్పుడు దావీదు "ఆయన నా రక్షణ శృంగము" అని చెప్పుచున్నాడు. సదాకాలము ఆయనతో కూడ రాజుగా నుండవలెనని దేవుడు కోరుచున్నాడని ఇప్పుడు దావీదు అర్థము చేసికొనెను. సదాకాలము మనము కూడ ఆయన యొక్క రాజులముగా, యాజకులముగా నుండవలెనని దేవుడు కోరుచున్నాడు (ప్రకటన 1:6, 5:9, 10). ఈ మాటలు అపొస్తలుల కొరకును, దేవుని సేవకులకేనని తలంచకుము. యేసుక్రీస్తు ప్రభువు రక్షముచేత విమోచింపబడిన ప్రతి నాలుక, ప్రతి భాష, ప్రతి జనాంగము చేత ఈ పాట పాడబడెను. ఎందుకనగా మనలను ఆయన ఆస్తిగా, సొత్తుగా చేసికొనుటకు ఆయనకున్న సమస్తమును ధారపోసెను. దీని నిమిత్తము ప్రత్యక్షత, విశ్వాసము అవసరము. దావీదుకున్న జీవముగల విశ్వాసము మనకవసరము. దావీదు సౌలుకంటె మంచి రాజుగా మాత్రమేగాక సదాకాలము పరలోకపు రాజుగా నుండవలెనని దేవుడు కోరెనని గుర్తించెను. 'దావీదు విషయములో, సౌలు విషయము అది వాస్తవము కావచ్చును. మేమెంతో బలహీనులము, బుద్ధిహీనులము' అని మీరనుకొనవచ్చును. మానవుల యెదుట మనమెంత బలహీనులమైనను, బుద్ధిహీనులమైనను కావచ్చును. కాని మన యేసు ప్రభువు దృష్టియందు

మనమెంతో ప్రశస్తమైన వారము. ఆయనకు మనము గొప్ప వెలగల ముత్యము పంటి వారము. అందువలననే లూకా. 12:32లో ఆయన మనకు రాజ్యమిచ్చెద సనుచున్నాడు. దేవుడిచ్చునది ఎల్లప్పుడుండును. యేసుక్రీస్తు ప్రభువు ప్రశస్త రక్షము ద్వారా దావీదు నిజమైన రక్షణను పొందెను. గనుక పరలోకపు రాజుగా కనిపించుచున్నాడు. ఆయన రక్షముచేత కడుగబడన యెడల పరలోకపు రాజులుగా నుండుటకు యోగ్యత గలిగినవారై యుందురు.

ఈ రీతిగా యేసుక్రీస్తు ప్రభువును 7 కొమ్ములుగలవానిగా చూచుచున్నాము. మనకు కూడ ఒక కొమ్ము ఇవ్వబడినది. ఆయనను మనము రాజుల రాజుగా ప్రభువుల ప్రభువుగా నెరుగవలెను. ఈ భూమియందు ఇప్పుడు మనము ఆయన శిరస్సత్వము, ప్రభుత్వము, రాజరికము క్రిందకు ఎడతెగక తెచ్చుకొనుటద్వారా ఆ ఉన్నత స్థానమునకు యోగ్యులమగునట్లు సిద్ధపరచబడుచుము. అప్పుడు నీవు ధైర్యముగా నీ సహపాటి విశ్వాసులతో కలసి “ఒక దినమున నా ప్రభువు ఆకాశమునందు ప్రత్యక్షమైనప్పుడు నేను నిరంతరమునకు పరలోకపు రాజునగుదును. పరలోకపు శరీరముతో ఆయన నన్ను పరలోకమునకు కూడ తీసికొనిపోవును. ఆ దినమున ఆయన రాజ్యములో నన్ను పరలోకపు రాజుగా చేయును. ఇప్పుడు నేను ఈ లోకములో ఆయన రాజరికము క్రింద సుందరగోరుచున్నాను. ఆయన నా రక్షణ శృంగము” అని చెప్పగలవు. ఎంత గొప్ప రక్షణ! మురికి పేలికవంటి, ఎండిన ఆకువంటి, వాడిపోయిన పుష్పమువంటి మానవుడు పరలోకపు రాజుగా చేయబడెను. ఈ ఉద్దేశము నిమిత్తము క్రీస్తు తన సమస్తమును ధారపోసెను. ఆయన తన మహిమను విడచిపెట్టెను. తన సింహాసనమును పరలోకపు రాజ్యమును విడచిపెట్టి దిగివచ్చెను. మనలను ధనపంతులుగా చేయుటకు రాజులుగా, బలమైన

రాజులుగా ఆయనతో కూడ సదాకాలము ఏలుటకు ఆయన జతపని వారముగా నుండుటకు ఆయన బీదవాడాయెను.

దావీదునకు కలిగిన అనుభవము మనము కలిగియున్నప్పుడే ఇది మనకు సంభవించును. ఆయన నా శైలము, నిజమైన, జీవముగల, కదలింపబడని పునాది ఆయనే. ఆయన నా కోట. ఆయనలో నేను సురక్షితముగా నున్నాను. శత్రువునుండి వచ్చు ప్రతి విధమైన విధిరింపు, అపాయములనుండి సంపూర్ణముగా సంరక్షింపబడి యున్నాను. ఆయన నన్ను రక్షించువాడు. ఆయన నా పాపపు స్వభావమునుండి విడిపించి సూతన స్వభావము నిచ్చును. ఆయనే నా దేవుడు. నా స్వంత దేవుడు. ఆయనకు నేను ఏ నమస్కారమునందైనను, దేని నిమిత్తమైనను నెరసెట్టవచ్చును. అత్యున్నత శరీర జీవితములలో ఆయనే నా బలము. విధన, శ్రమలలో ఆయన శక్తి నా కందుబాటులోనున్నది. నా మృత శరీరములో ఆయన దైవిక శక్తినిచ్చి జయ జీవితము నా కనుగ్రహించును. ఆయన నా కేడెము, విశ్వాసమను నా డాలు. సొలానునుండి వచ్చు అగ్ని బాణములను, అపనమ్మిక, భయమనెడి బాణములను ఎదిరించుటకు సహాయపడును. ఇప్పుడు నేనాయనను నా రక్షణ శృంగముగా చూచుచున్నాను. పరలోక రాజ్యములో సదాకాలము నేను రాజుగా నుండవలెనని ఆయన కోరుచున్నాడు. ఈ లోకపు శ్రమలే పరలోక రాజ్యములో రాజుగా నుండుటకు సిద్ధపరచును. లేనియెడల సరియైన తర్ఫీదు లేకుండ అట్టి ఉన్నతస్థానము నెట్లు ఆక్రమించుకొనగలము?



8వ అధ్యాయము

నా ఉన్నత దుర్గము

గత 7 అధ్యాయములలో కీర్తన 18:2లోని 7 పదముల అర్థములను మనము చూచితిమి. ఇప్పుడు ఎనిమిదవ పదమును గమనించెదము. కీర్తనల గ్రంథకర్త “యెహోవా నా ఉన్నత దుర్గమని” చెప్పుచున్నాడు. బైబిలులోని ఏ వచనమైనను అనేక అర్థములను గలిగియుండును. పురాతన దినములలో రాజులు యుద్ధములలో గెలిచినప్పుడు శత్రువులపైని గెలుపునకు చిహ్నముగా ఉన్నత దుర్గములను కట్టించుచుండిరి. కొన్ని స్థలములలో కొందరి జ్ఞాపకార్థముగా దుర్గములు కట్టించుదురు. వాషింగ్టన్ పట్టణమునందు అబ్రాహాం లింకన్ అను ప్రఖ్యాతి చెందిన అధ్యక్షుడుండెను. అతని దినములలోనే బానిసత్వము రద్దు చేయబడెను. అంతకు మునుపు సీగ్రో బాతివారు బజారులలో బానిసలుగా అమ్మబడుచుండిరి. అబ్రాహాం లింకన్ మంచి విశ్వాసి గనుక బానిసత్వమునకు విరోధముగా పోరాడెను. ఆ గురిని చేరుటకు తన జీవితమును కూడ పోగొట్టుకొనెను. అమెరికా ముఖ్యపట్టణమగు వాషింగ్టన్లో ఇప్పుడు అతని పేరుతో ఒక దుర్గమును కట్టించియున్నారు.

దావీదు అనేక యుద్ధములు చేయవలసి యుండెను. ఫిలిష్తీయులను ఓడించవలసియుండెను. అయితే ఇచ్చట అతడు ఆత్మీయ విజయమును గురించి, అనగా ఆంధకార శక్తులమీద విజయమును గురించి చెప్పుచున్నాడు. తానొక పాపిగా, జిగటగల దొంగ ఊబిలో తాను మునుగుచున్నట్లు తన పరిస్థితిని కనుగొనెను. ఈ జిగటగల దొంగ ఊబి పైకి మంచి నేలవలె కనిపించును. కాని ఎవరైనను దానిమీద అడుగు పెడినచో మునిగిపోసాగుదురు. బయటికి రావలెనని ఎంత ప్రయత్నించెదరో

అంత లోతుకు వెళ్ళేదరు. ఆ రీతిగా బలమైన అనేక జంతువులు సజీవ సమాధిగా చేయబడుచున్నవి. ఒక రకమైన పీల్చు శక్తితో ఆవి లోపలికి లాగబడును. మనము వాటిని లాగవలెననినచో మనకు అధికమైన, బలమైన శక్తి అవసరము. పాపులముగా మనమందరము లోతైన జిగటగల దొంగ ఊబిలో నున్నాము. అటువంటి భయంకరమైన జిగటగల ఊబిలో నుండి మనల నెవరును లేవనెత్తలేరు. అందువలననే యేసుక్రీస్తు ప్రభువు ఈ లోకమునకు వచ్చెను. ఆయన మానవుడై మన పక్షముగా మరణించెను. ఆయన బలమైన హస్తములతో మనము బయటకు లాగబడునట్లు మనకొరకు ఆయన తిరిగి లేచెను.

పాపులముగా మనము సాతానుచేతుల నుండి విడిపింపబడవలెను. మన అందరి పక్షమున యేసుక్రీస్తు ప్రభువు మరణమును జయించెను. ఈ విధముగా ఆయన మన ఉన్నత దుర్గమగుచున్నాడు. ఆయనయందు మనము మరణమునుండి జీవములోనికి దాటించబడుచున్నాము (యోహాను 5:24). దేవుని ప్రజలు మరణించినప్పుడు ఎంత నెమ్మదిగా, సమాధానముగా నుండురో మనము గమనించవచ్చును! మహిమలో చేర్చుకొనబడకముందు బాధలలో, వేదనలలో, శ్రమపడిన కొందరు విశ్వాసులను నేను చూచితిని. కాని మహిమలో చేర్చబడు సమయము వచ్చినప్పుడు అకస్మాత్తుగా వారి ముఖములు ప్రకాశించెడివి. వారు సమాధానముగా నిద్రించుచున్నట్లుండురు. “ఓ మరణమా నీ విజయమెక్కడ? ఓ మరణమా నీ ముల్లెక్కడ” అని వారు చెప్పినట్లుండురు (1 కొరింథీ, 15:55). లేని యెడల మరణించిన వ్యక్తుల ముఖముపై చీకటి తప్ప ఇంకేమియు కనుపించదు. మరణమును శబ్దమే మన హృదయములలో భయభీతులను తెప్పించి, మన ముఖములను భయముతో నింపి అంధకారమయముగా చేయును.

అభివృద్ధిని, ఎదుగుదలను సూచించు నిమిత్తము కూడ ఉన్నత దుర్గములను కట్టుదురు. వెవ్వేరు దుకాణముల అభివృద్ధిని చూపించుటకు జపానులోని టోక్యోలో ఒక ఉన్నత దుర్గమును కట్టియున్నారు. ఆ దుర్గమును చూచుటకై అనుదినము అనేకులు అమెరికా, ఐరోపాల నుండి టోక్యో వెళ్ళుచున్నారు. కాని విశ్వాసి జీవితములోని ఉన్నత దుర్గము యేసుక్రీస్తు ప్రభువు యొక్క ఫలభరితమైన జీవితమునకు గుర్తు. మనము తిరిగి జన్మించకమునుపు అందరమును ఫలములేని జీవితమును, ఓటమి సిగ్గుకరమైన జీవితములను కలిగియుందుము. సిగ్గుకరమైన సంగతులచే నమయమును, శక్తిని, ధనమును వ్యర్థపరచుచుంటిమి. కాని యేసుక్రీస్తు ప్రభువు మన జీవితములలో ప్రవేశించి సమృద్ధియైన ఫలభరితులనుగా మార్చెను. ఒకానొకప్పుడు పూర్తిగా గొడ్డుబారిన, ఓడిపోయిన జీవితము జీవించినవారు ఇప్పుడు బలమైన దేవుని ప్రజలుగా నుండుట నేను చూచియున్నాను.

మరికొన్ని స్థలములలో ఓడలకు హెచ్చరికగా నుండుటకు ఈ ఉన్నత దుర్గములను కట్టుదురు. కొన్ని సముద్ర ప్రాంతములలో దాచబడిన రాళ్ళుండును. దక్షిణ హిందూదేశము, క్వీలన్ (Quilon) మున్నగు సముద్ర ప్రాంతములలో దాగియున్న గొప్ప రాళ్ళున్నవి. గనుక అచ్చట గొప్ప దీపస్థంభమును (Light House) కట్టియున్నారు. శక్తిగల దీపముగల ఎత్తైన స్థంభమిది. ఆ దారిని వచ్చు ఓడలను హెచ్చరించుటకు ఆ దీపము రాత్రింబవళ్ళు వెలుగుచునే యుండును. లేనియెడల ఓడలు ఆ దాగియున్న రాళ్ళకు ఎదురు తగిలి నాశనమగును. అదే విధముగా ప్రభువు అపాయములను గురించి మనలను హెచ్చరించుచునే యుండును. క్రమేణా మనలను గూడ ఇతరులను హెచ్చరించువారివలె చేయును.

1935వ సంవత్సరములో ఉత్తర హిందూస్థానములోని క్వెట్టా అను ప్రదేశమునకు నేను సువార్త కూటమునకై ఆహ్వానించబడితిని. నేను 1934లో కూడ ఆ ప్రదేశమునకు వెళ్ళియుంటిని. గనుక మరల క్వెట్టాకు పోవసరము లేదనుకొంటిని. నేను ప్రార్థించగా నేను పోవలెనని ప్రభువు చెప్పెను. రెండవసారి, మూడవసారి, తిరిగి, తిరిగి ప్రార్థించినప్పుడు నాకదే జవాబు దొరికెను. గనుక నేనచటికి వెళ్ళితిని. నా స్నేహితులలో ఒకడైన లాక్ వుడ్ (Mr. Lock Wood) అను ఒక ఆంగ్లేయుడు నూతనముగా రక్షింపబడి యుండెను. క్వెట్టాలోని ప్రజల పక్షమున అతడు కూడ భారము కలిగియుండెను. అది సాదామ గొమొర్రా ప్రాంతముల వలెనుండెను. పాపేచ్చలు నెరవేర్చుకొనుటకు అచ్చటి కనేకులు వెళ్ళుచుండెరి. మిలిటరీ చర్చి భవనములో కూటములు జరుపుటకు నా స్నేహితుడు ప్రయాసపడి అనుమతిని పొందెను. ఆ భవనములో అంతకు మునుపు అటువంటి సువార్త కూట మెన్నడును జరిగియుండలేదు. మరియు ఆ భవనము పట్టణమునకు నాలుగు మైళ్ళ దూరమున ఉండెను. గనుక ఎవరైనను కూటములకు హాజరు కావలెనని కోరినయెడల 4 మైళ్లు నడచి రావలసి యుండెను.

మే మాసము 29-31 వరకు కూటములుండెను. 31వ రాత్రి దేవుని ఉగ్రతను గురించి మాట్లాడుటకు దేవుడు మాకు స్వతంత్రత నిచ్చెను. అనేకులు పాపముల విషయము పశ్చాత్తాపపడిరి. ఆ మధ్య రాత్రి ఒక భయంకరమైన భూకంపము వచ్చి 28 సెకనులలో 58,000 మందిని చంపెను. నూటికి 92 మంది చనిపోయిరి. బ్రతికిన వారిలో అనేకులకు ఎముకలు విరిగియుండెను. అది ఎంతో విచారకరమైన దృశ్యము. కాని పిశ్వాసులకు ఏ ఎముకయు విరుగలేదు. కూటములకు వచ్చిన వారిలో ఒక యౌవనస్థురాలు తప్ప అందరును సుఖముగా నుండిరి. ఆ యౌవనస్థురాలు ఆసుపత్రిలో నర్సుగా నుండెను. వారు సరియైన

సమయములో మారు మనస్సునొంది రక్షింపబడిరి. ఈ విధముగా మన ఉన్నత దుర్గమైన యేసుక్రీస్తు మనకు హెచ్చరించు దుర్గముగా నగును. ఆయన మనలను కూడ హెచ్చరించు వారినిగా వాడుకొనును. మనము యేసుక్రీస్తు ప్రభువుతో కలసి ఇతరుల నిమిత్తము విజ్ఞాపనలలో మొర పెట్టినప్పుడు అనేకులు రక్షింపబడుదురు. అనేక సంవత్సరముల నుండి ఇట్లు జరుగుట మేము చూచితిమి. మన బంధువులు, మన స్నేహితులు రక్షింపబడునట్లు ఆయన ఉన్నత దుర్గమువలె హెచ్చరించు ఆధిక్యతను, ఘనతను మాకు ప్రభువు ఇచ్చియున్నాడు.

రాత్రులలో ఎగురు విమానములకు సహాయపడునట్లు విమానాశ్రయములలో కూడ ఈ ఉన్నత దుర్గములు కట్టబడియున్నవి. విమానములు ఎచ్చట దిగవలెనో, ఎట్లు దిగవలెనో అచ్చట నుండి చెప్పబడును. విమానమును నడిపించువాడు సరిగా దిగునట్లు ఆ విమానాశ్రయములోని దుర్గమందున్న వెలుగును చూచును. నడిపించువాడు తప్పు చేసిన యెడల అనేక ప్రాణములు అపాయమునకు లొనగును. కొన్ని పర్యాయములు మంచు, దట్టమైన మేఘములుండును. అట్టి సమయములలో విమానాశ్రయములందు దీపము అవసరము. మనలను, సరియైన మార్గములో నుంచుటకు యేసుక్రీస్తు ప్రభువు ఉన్నత దుర్గము. ఆయనే మన దీపస్తంభము. “ఆ మార్గమున వెళ్ళక, ఈ మార్గమున వెళ్ళుము” అని ఆయన చెప్పును, ఈ విధముగా అనేక తప్పుదముల నుండి మనము రక్షింపబడుచున్నాము. ఎంతో దుఃఖముగా నున్న పిశ్చాసులను మనము చూచుచున్నాము. వివాహములలో తప్పుగా పన్నుకొందురు. ఉన్నత దుర్గము ద్వారా నడిపింపబడుటకు బదులు, మానవుల పలన, అత్తమామల పలన, స్నేహితుల పలన, బంధువుల పలన నడిపింపబడుదురు. యేసుక్రీస్తు ప్రభువు యొక్క నడిపింపునకు వారి లోబడరు. ఆయనే మనలను నడిపించు దుర్గము.

ఈ దినములలో అనేక స్థలములలో గడియారపు స్తంభములు గలవు (Clock Tower). ఆ గడియారపు స్తంభమును చూచుట వలన సరియైన సమయమును తెలిసికొనవచ్చును. లండను పట్టణములోని వెస్ట్ మినిస్టరు అబ్బి ఆను స్థలమునందు ఒక గొప్ప దుర్గము గలదు. అచ్చట పురాతనమైన పెద్ద గడియారము గలదు. ప్రజలు సమయమునకు వచ్చునట్లు అది సహాయపడును. సమయమును చాలా దూరము నుండి కూడ చూడగలరు. వారి సమయము వ్యర్థముగాదు. మన ప్రభువుచేత మనము కూడ అదేవిధముగా తిరిగి, తిరిగి హెచ్చరింపబడుచున్నాము. మొదటిగా, మన కాలగతులు ఆయన వశము. మన సమయమును మనము వ్యర్థపరచకూడదు. అనేకమంది విశ్వాసులు తమ సమయమును వ్యర్థపరచుచున్నారన్న సంగతి జహు విచారకరమైనది. అనేకులు ఉదయముననే లేచి మౌన ధ్యానమునకు బదులు వ్యర్థమైన మాటలు మాట్లాడుచు, పళ్ళు తోముటయందు అధిక సమయమును గడుపుదురు. అందువలన వారికి దినమంతయు శ్రమ, ఓటమి. వారు అనేక చింతలు, భయములచే నిండియుండురు. కాని ఎవరైతే క్రమముగా మౌనధ్యానము చేసిన ప్రతి ఉదయమున శ్రేష్ఠమైన సమయమును చేపునికిచ్చి వాక్యపరచుండును, ప్రార్థనయుండును గడుపుదురో వారికి దినమంతయు అశిర్వాదకరముగాను, ఫలభరితముగాను యుండును. మన ప్రభువే మన గడియారపు స్తంభము. కాలము గతించిపోవుచున్నది. గనుక సమయమును వ్యర్థపరచకూడదని ఆయన జ్ఞాపకము చేయుచున్నాడు. దీపితము క్షణమాత్రము. సమయమును సద్వినియోగ పరచుకొనుము. వానిని వ్యర్థమైన మాటలతో, అవివేకపు పనులతో వ్యర్థపరచకుము. సమయమును చెప్పని మహిమూర్తమై ఇతరుల మేలుకొరకై ఉపయోగించుచుండుము. ఆయన అశ్రురక్తమైన ఉన్నత దుర్గము. ఇప్పుడు ప్రార్థనముగా ఆయన ని ఉన్నత దుర్గముగా నున్నాడో?

పురాతన దినములలో శత్రువులను గమనించుటకు కావలివారు ఈ ఉన్నత దుర్గములను ఉపయోగించుచుండిరి. శత్రువులు గండ్లములతోను, యుద్ధాయుధములతోను వచ్చుటను వారు చూచినప్పుడు ప్రజలను హెచ్చరించుచుండిరి. కొన్ని పర్యాయములు శత్రువులు మధ్య రాత్రి వచ్చెదరు. కావలివారు హెచ్చరించిన వెంటనే ప్రజలు సిద్ధపడుచుండిరి. ముఖ ద్వారమును వారు మూసివేసి శత్రువు నెదుర్కొనుటకు ఆయుధములతో వారు సిద్ధపడుదురు. ఈ విధముగా వారు అనేక పర్యాయములు రక్షింపబడిరి. ప్రభువే మనలను కాయునట్టి ఉన్నత దుర్గము. సాతాను మనల నెదుర్కొనక ముందు “ఇప్పుడే జాగ్రత్త పడుము; లేనియెడల శోధనలో పడిపోయెదవని” ఆయన ముందుగానే మనలను హెచ్చరించును.

అశోక స్థంభముల వంటి మరికొన్ని దుర్గముల ముందు భాగమున కొన్ని సిద్ధాంతములను వ్రాసి యుంచుదురు. ఆ దారినపోవు ప్రజలు చాచి చదునువచ్చును. ఆయన సంపూర్ణ ఉద్దేశములోనికి మనము వచ్చునట్లు పంశుడ్డు జీవము కలిగిన ఉన్నత దుర్గము మన ప్రభువే. మరికొన్ని స్థలములలో గెలువబడిన సామగ్రిని, గెలిచిన యుద్ధా యుధములను భద్రపరచుటకు ఉన్నత దుర్గములను వాడుదురు. శత్రువు ఉపయోగించిన ఆయుధము లెట్టివో జ్ఞాపకము చేయుటకు. వారు పొందిన విజయమునకది గుర్తు. శత్రువును ఓడించవలెనన్నచో, శత్రువులెట్లు ఆయుధములు గలిగియున్నారో వారు తెలిసికొనవలెను. సాతాను ఉపయోగించు యుద్ధ సాధనములు యేసుగ్రీస్తు ప్రభువు ఒక్కడే యెరుగును. సాతాను ఏ విధముగా ఏడిరించినను గర్జించు సింహమువలెదెనను. క్రూర లోతులు వలెదెనను, వెలుగు దూరవలెదెనను, పవనము వచ్చినను చానినొడించు చిభావమును నొస ప్రభువెరుగును. “మును సాతానుగా సింహాయన లుబుధ్ధకు విశ్వే.” ఈ సమయమున గమ్మ

కాపాడి రక్షించుము" అని ప్రార్థించవచ్చును. ఆయనను నా ఉన్నత దుర్లభముగా కలిగియుండుట వలన నాకెంతో లాభము, నిండు ఆశీర్వాదములున్నవని నీవు చెప్పగలవు.

ముగింపుగా కీర్తన 18:2 లోని ఈ 8 పదములు నీ హృదయములో తోడుగా చెక్కుబడునుగాక! "ప్రభువా ఈ మాటలను నా అనుదిన అనుభవముగా నుండనిమ్ము" అని ఎడతెగక ప్రార్థించుచు నుండుము. ఆయన మన శైలము, మన పునాదిగా కావలెననినచో, మన పాపములు క్షమించబడవలెనని గుర్తుంచుకొనుము. ఇదే ప్రారంభము. మన పాపములు క్షమించబడని యెడల ప్రభువు మనకు సహాయపడలేడు. ఆయన మనకు బోధించలేడు.

నీవు నిక్కముగా. "నా పాపములు క్షమించబడి, పాతి పెట్టబడి మరచి పోవడినవి, పడమటికి తూర్పువై దూరమో అంతదూరము తీసి వేయబడినవి. అవి నల్లని దట్టమైన మేఘములవలె తొలగిపోయినవి" అని చెప్పగలవా? లేనియెడల ఇప్పుడే నీవాయన పాదముల చెంతకు వచ్చి సజమైన పశ్చాత్తాప హృదయముతో నీ పాపముల నిమిత్తము చింతించి సామాన్యమైన మాటలతో. "ప్రభువా! నీవు నా కొరకై మరణించినందులకు పండనములు: నా కొరకు నీ జీవమిచ్చినందులకు పండనములు. అపవిత్రమైన స్థితినుండి నన్ను కడిగినందులకై పండనములు" అని చెప్పుము. అట్టి సామాన్యమైన ప్రార్థన, సామాన్య విశ్వాసము చ్చారా ఈ అనుభవము ఆరంభమగును. అప్పుడు నీవు కూడ "ప్రభువా నీవు నా శైలము, నా కోట, నన్ను రక్షించువాడవు. నా దేవుడవు. నా బలము, నా శక్తియు, నా రక్షణ శృంగము, నా ఉన్నత దుర్లభము" అని చెప్పగలవు. మన ప్రభువు యీ విధముగా చేయునుగాక! ఆమెన్.

